












START

CONTROL TEST TARGET for Kodak Quality Monitoring



Aa Bb Cc Dd Ee Ff Gg Hh Ii Jj Kk Ll Mm Nn Oo Pp Qq Rr Ss Tt Uu Vv Ww Xx Yy Zz
 Aa Bb Cc Dd Ee Ff Gg Hh Ii Jj Kk Ll Mm Nn Oo Pp Qq Rr Ss Tt Uu Vv Ww

Note: This target is intended for routine quality control checking and uniformity.
 It is not to be used for certification of meeting any ANSI or ISO Standards for image quality requirements.
 Note: To record background density, use a blank sheet of white paper.

Document Imaging
 EASTMAN KODAK COMPANY
 Rochester, New York 14650
 1-800-232-8811

DOCUMENT
 IMAGING





Microfilmed 2004
By the
Center for Jewish History

For
YIVO Institute
For Jewish Research

NEW YORK, NY

Reproduction may not be made
without permission.

YIDDISH DRAMA

PRESERVATION

PROJECT

YIVO
LIBRARY

REEL

Y-2004-1888.8

An-ski, S.

**Tsvishn tsvey veltn: der
dibuk: a dramatishe
legende in fir aktn.**

**Vilne : Aroysgegen durkh
Yisroel Kviat, 1919.**

BIBLIOGRAPHIC RECORD TARGET
YIVO INSTITUTE FOR JEWISH RESEARCH

Master negative Storage Number Y-2004- 1887.8

An-ski, S., 1863-1920.

Tsvishn tsvey veltn : der dibuk : a dramatishe legende in fir aktn.

Vilne : Aroysgegen durkh Yisroel Kviat, 1919.

83 p. ; 24 cm.

1. Dybbuk--Drama. 2. Yiddish drama.--lcsh
I. Lithuania-Vilna

ID : NXYH01-B2034
CALL #: /18685

CC: 9114 DCF: [HBR]

Reduction ratio _____

X 10.0

ש. א. אנ-סקי.

צווישן
צוויי
וועלטן

(דער דבוק)

א דראמאטישע לעגענדע
אין פיר אקטן.

צווישן צוויי וועלטן

58981/2

דעם אנדענק
פונם טראניש און הייליג אומגעקומענעם
פריינד א. ווייטער
ש. אג—סקי.

דרוקעריי ווילנער פארלאג, קליון סטעפן גאס, 23.

פערזאנען:

<table border="0" style="width: 100%;"> <tr> <td style="width: 15%;"></td> <td style="width: 10%; text-align: center;">1-טער</td> <td style="width: 75%;">ר' סנדר בריניצער.</td> </tr> <tr> <td style="width: 15%; text-align: right;">בטלנים.</td> <td style="width: 10%; text-align: center;">2-טער</td> <td style="width: 75%;">לאה—זיין טאכטער.</td> </tr> <tr> <td></td> <td style="width: 10%; text-align: center;">3-טער</td> <td style="width: 75%;">פראדע—איר אלטע ניאניע.</td> </tr> </table> <table border="0" style="width: 100%;"> <tr> <td style="width: 15%;"></td> <td style="width: 10%; text-align: center;">1-טער</td> <td style="width: 75%;">גיטל</td> </tr> <tr> <td style="width: 15%; text-align: right;">חסידים.</td> <td style="width: 10%; text-align: center;">2-טער</td> <td style="width: 75%;">בתיא { לאה'ס חברתעס.</td> </tr> <tr> <td></td> <td style="width: 10%; text-align: center;">3-טער</td> <td style="width: 75%;">מנשה—לאה'ס חתן.</td> </tr> </table> <p>א באיאָרנטע יידענע. נחמן—זיין פאָטער.</p> <p>א חתונה-אורח. ר' מענדל—מנשה'ס רבי.</p> <p>א הויקערדיגער דער משולח.</p> <p>איינער אויף קוליעס ארימע-לייט.</p> <p>א הינקעדיגע א זדיק.</p> <p>א איינהאַנטיגע א בלאי. מיכאל—זיין גבאי.</p> <p>א בלינדע א שמשון—רב אין מיראָפאָליע.</p> <p>א הויכע בלאַסע ווייבל 1-טער דיניג.</p> <p>א ווייבל מיט א קינד אויף 2-טער דיניג.</p> <p>די הענט מאיר—שמש אין שול אין בריניץ.</p> <p>חסידים, ישיבה-בחורים, בעלי-חן</p> <p>בתים, קרעמער, חתונה-געסט, העבערן</p> <p>קבצנים, קינדער, אשר</p>		1-טער	ר' סנדר בריניצער.	בטלנים.	2-טער	לאה—זיין טאכטער.		3-טער	פראדע—איר אלטע ניאניע.		1-טער	גיטל	חסידים.	2-טער	בתיא { לאה'ס חברתעס.		3-טער	מנשה—לאה'ס חתן.	
	1-טער	ר' סנדר בריניצער.																	
בטלנים.	2-טער	לאה—זיין טאכטער.																	
	3-טער	פראדע—איר אלטע ניאניע.																	
	1-טער	גיטל																	
חסידים.	2-טער	בתיא { לאה'ס חברתעס.																	
	3-טער	מנשה—לאה'ס חתן.																	

דער ערשטער און צווייטער אַקט קומט פאַר אין בריניץ, דער דריטער און פערטער— אין מיראָפאָליע. צווישן ערשטן און צווייטן אַקט— דריי חדשים, צווישן צווייטן און דריטן— צוויי טעג, צווישן דריטן און פערטן— א האלבער מעת-לעת.

ערשטער אקט.

אידער דער פארהאנג הויבט זיך אויף, ביי א פולקומער פינסטערניש, הערט זיך ווי פונדערווייטן א שטילער מיסטישער געזאנג:

מחמת וואָס, מחמת וואָס
איז די נשמה
פון העכסטער הויך
אַראָפּ אין טיפסטן גרונט?
— דאָס פאלן טראַגט
דעם אויפקומען אין זיך...

דער פארהאנג הויבט זיך לאנגזאם אויף.

א הילצערנע שול, זעער אן אלטע מיט שחאָרצע הענט. דער באלטן אונטערגעשפארט מיט צוויי סלופעס. פון מיטן באלטן, איבערן בימה, לאזט זיך אַראָפּ אן אלטער מעשענער היינגלייכטער. די בימה, שפּוּע'דיג, איז באַדעקט מיט אַ טונקעלן טישטוך. אין פאָדערשטער וואַנט, אינדערהויך, קליינע פענסטערלעך פון דער הייבערשער שול, אַ לאַנגע באַנק. פאַר איר אַ לאַנגער הילצערנער טיש פאַרוואַרפן מיט ספּריס. אויף אים ברענען אין ליימענע לייכטערלעך צוויי שטיקלעך חלבנע ליכט, וואָס קומען אויס נידעריגער, ווי די אַנגעוואַרפּענע ספּריס. נאָך דעם באַנק מיטן טיש, לינקס, אַ קליינע טיר אין חדר מיוחד. ביים עק וואַנט אן אלמער מיט ספּריס. — וואַנט רעכטס: אינמיטן דער אַרון קודש, לינקס פון אים דער עמוד, אויף וועלכן עס ברענט אַ דיקע וועקסענע יאַרצייטליכט. פון ביידע זייטן אַרון קודש צוויי פענסטער. בינק אין דער גאַנצער ליינג פון וואַנט. אַנטקעגן זיי עטליכע שטענדערס. וואַנט לינקס: אַ גרויסער קאַכלנער אויוון, ביי אים אַ באַנק. אַנטקעגן באַנק אַ לאַנגער טיש,

אויך פארהערפן מיט ספרים. א האנטפאס מיט א האנטוך אין א רינג. א בריי-
סע טיר פון גאס. גאך דער טיר א קאסטן, איבער אים אין א פארטיפונג
ברענט א נר תמיד.

נאהענט פון עמוד ביי א שטענדער זיצט הענעך שטארק פארטיפט אין א
ספר. ארום טיש ביי דער פאדערשטער וואנט זיצן פינף-זעקס ישיבה-בחורים, האלב
צעלייגט אין מידע פאזעס, און לערנען שטיל מיט א פארחלומטן נגון גמרא. ביי
דער בימה שטייט איינגעבוירן מאיר און לייגט פונאנדער אין בימה זעקלעך מיט
טלית און תפילין. ארום טיש ביי דער לינקער וואנט זיצן 1-טער, 2-טער און
3-טער בטלנים אינגאנצן פארחלומט, מיט פארגלאצטע אויגן און זינגען. אויפן
באנק ביים אויוון ליגט דער משולח מיט א זאק צוקאפן. ביים אלמער מיט ספרים,
האלטנדיג זיך מיטן האנט פארן אויבערשטן ברעג אלמער, שטייט שטארק פאר-
טראכט חנן. אוונט. די שול איז באנומען מיט א מיסטישער שטימונג. אין די
ווינקלען שאטנס.

1. טער, 2-טער, 3-טער בטלנים.

ענדיגן זינגען

מחמת וואָס, מחמת וואָס
איז די נשמה
פון הויכער הויך
אַראָפּ אין טיפסטן גרונט?
דאָס פאלן טראָגט
דעם אויפקומען אין זיך...

לענגע פויזע. אלע דריי זיצן אומבאזעצט, שטארק פארחלומט.

1-טער בטלן.

חי מען דערציילט א מעשה

ביי ר' דודל טאלנער, זכותו יגן עלינו, איז געווען א גילדענער
שטול און אויף אים איז געווען אויסגעקריצט: „דוד, מלך ישראל,
חי וקים.“ - פויזע.

2-טער בטלן.

מיט דעמועלבן טאן

ר' ישראל רוזינער, זכרונו לברכה, האָט זיך אויפגעפירט, ווי אן
אמתער מאַנאַרך. ביי זיין טיש האָט שטענדיג געשפילט א קא-

פעליע פון פיר און צוואנציג כלי-זמרים און ארויספארן פלעגט
ער ניט אנדערש ווי אויף זעקס פערד נא-שפיץ.

3-טער בטלן.

מיט התפעלות

און וועגן ר' שמואל קאמינקער דערציילט מען, אז ער איז אומ-
געגאנגען אין גילדענע פאנטעפעלעך, (אנציקט) אין גילדענע פאנ-
טעפעלעך!

דער משולח.

הויבט זיך אויף פון באנק, בלייבט זיצן אויסגעלייכט. מיט א רואיג זאנפטן קול ווי
זונדערווייטן.

דער הייליגער ר' זוסיע אַניפאָליער איז כל ימיו געווען אן אביון,
האָט געקליבן נדבות, איז אומגעגאנגען אין א פויערשן טיזליק,
מיט א שטריק אַרומגעאַרטלט און האָט פונדעסטוועגן ניט ווייני-
גער אויפגעטאָן חי דער טאלנער אָדער דער רוזינער.

1-טער בטלן.

ניט קאנטעט.

איר, האָט קיין פאראיבל ניט, ווייסט ניט וועגן וואָס מען רעדט
און מישט זיך אַרײַן. אז מען דערציילט וועגן דער גרויסקייט
פונם טאלנער אָדער רוזינער, רעדט זיך דען וועגן זייער רייכקייט?
ווייניג גבירים אַדירים איז דאָ אויף דער וועלט? מען דאַרף דאָך
פאַרשטיין, אז אי אין דעם גאַלדענעם שטול, אי אין דער קאַפּע-
ליע, אי אין די גילדענע פאַנטעפעלעך איז געלעגן א טיפער סוד,
א טעם הפּמוס.

3-טער בטלן.

עס פאַרשטייט זיך! ווער פאַרשטייט דאָס ניט!

2-טער בטלן.

ווער עס האָט געהאַט אַפּענע אויגן, דער האָט געזעהן. מען דער-
ציילט, אז בשעת דער אַפּטער רב האָט זיך צום ערשטן מאַל בא-
געגנט אין וועג מיטן רוזינער, האָט ער זיך א וואָרף געטאָן קושן
די רעדער פון זיין וואָגן. און אז מען האָט אים געפרעגט, וואָס
דאָס באַטייט, האָט ער א געשריי געטאָן: „טפּשים! איר זעהט דען
ניט, אז דאָס איז די מרכבה של מעלה!“

3-טער בטלן.

אנטציקט.

איי, איי, איין

1-טער בטלן.

דער תוכן איז דאך אין דעם, וואס דער גילדענער שטול איז קיין שטול ניט געווען, די קאפעליע קיין קאפעליע און די פערד זיינען קיין פערד ניט געווען. דאס אלץ איז געווען נאך א דמיון. אן אפשיין, און האָס געדינט ווי א בגד, ווי א שייד פאר זייער גרויס.

דער משולח.

אמת'ע גרויס דארף ניט האָבן קיין שיינעם בגד.

1-טער בטלן.

איר האָט א טעות! אמת'ע גדלות מוז האָבן א פאסיגן לבוש..

2-טער בטלן.

קוועטשט מיט די פלייצעס.

זייער גדלות! זייער תקיפות! עס איז דען משער צו זיין?

1-טער בטלן.

א חדוש זייער תקיפות! איר האָט געהערט די מעשה מיט ר' שמעל. קע ניקלשבערגערס קאנטשיק? כדאי צו הערן. אמאל זיינען צו ר' שמעלקען געקומען לאָדן זיך אן אַרימאָן מיט א גביר, וועלכער איז געווען א קרוב למלכות און פאר וועמען אלע האָבן געצי. טערט. ר' שמעלקע האָט אויסגעהערט ביידע צדדים און אַרויסגע. געבן א פסק-דין, אז דער אַרימאָן האָט געוואונען דעם משפט. איז דער גביר ברוגז געוואָרן און האָט געזאָגט, אז ער וועט ניט מקיים פסק זיין. רופט זיך אָפּ רואיג ר' שמעלקע: „דו וועסט מקיים זיין. אז א רב הייסט, מוז מען מקיים זיין.“ איז שוין דער גביר אין כעס געוואָרן און האָט אָנגעהויבן שרייען: „איך לאַך זיך אויס פון אייך מיט אייער רבנות!“ דאָ האָט זיך ר' שמעלקע אויפ. געהויבן מלוא קומתו און א געשריי געטאָן: „בוה הרגע זאָלסטו מקיים פסק זיין! אז ניט - נעם איך דעם קאנטשיק.“ דאָ איז דער גביר אינגאנצן אַרויס פון די כלים, האָט אָנגעהויבן מחרף ומגדף זיין דעם רבין. נעמט ר' שמעלקע און גיט אן עפן, רוקס אביסל אַרויס דעם קעסטל פון טיש. אז פון דאָרטן שפּרינגט מיט א מאָל

אַרויס דער נחש הקדמוני, דער אוראלטער שלאַנג און וויקלט זיך אַרום דעם גביר אַרום האָלו. נו, נו, האָט זיך שוין דאָרט א ביסל געטאָן. דער גביר שרייט און וויינט: „גוואַלד, רבי, זייט מיר מוחל, איך וועל טאָן אלץ, וואָס איר וועט הייסן, נאָר נעמט צו דעם שלאַנג!“ האָט אים ר' שמעלקע געזאָגט: „דו וועסט שוין פאַרזאָגן די קינדער און קינדס-קינדער, זיי זאָלן פאַלגן דעם רבין און מורא האָבן פאַר זיין קאנטשיק.“ און האָט אַראָפּגענומען פון אים דעם שלאַנג.

3-טער בטלן.

כא.כא-כא א פיינער קאנטשיק! פיינע.

2-טער בטלן.

צום ערשטן.

איר האָט, ווייזט אויס, א טעות געהאַט. די מעשה האָט געמוזט פאַסירן ניט מיט דעם נחש הקדמוני...

3-טער בטלן.

וואָסי? פאַרוואָס?

2-טער בטלן.

גאָר פשוט. עס קאָן ניט זיין, אז ר' שמעלקע ניקעלשבורגער זאָל זיך באַנוצן מיט דעם נחש הקדמוני. דער נחש הקדמוני איז דאָך דער סמך-מם, אליין די סטרא אַחרא, רחמנא לצלן. שפייט אפ.

3-טער בטלן.

נו, פטור! ר' שמעלקע האָט מסתמא געוואוסט וואָס ער טוט!

1-טער בטלן.

באליידיגט.

איך פאַרשטיי ניט, וואָס דו רעדסט! איך דערצייל אַ מעשה, וואָס האָט פאַסירט לפני כל עם ועדה, צעהנדליגע מענטשן האָבן דאָס מיט זייערע אויגן געזעהן, און דו קומסט און זאָגסט, אז דאָס האָט ניט געקאָנט פאַסירן. גלאַט אין דער וועלט אַריין גערעדט.

2-טער בטלן.

חס ושלום! נאָר איך האָב גערעכנט, אז עס זיינען ניט פאַראַן אזעלכע שמות און צרופים, וואָס מען זאָל קאָנען אַרויסרופן מיט זיי דעם סמך-מם. שפייט אויס.

דער משולח.

ארויסרופן דעם טיחול קען מען נאָר מיט דעם גרויסן צווייפאָכיג אויסגעדריקטן שם, וואָס שמעלצט צונויף אין זיין פלאַם די העכט-טע בערג-שפיצן מיט די טיפסטע טאָלן. חנן הייבט אויף דעם קאַפּ און הערט זיך אויסמעקזאָם צו.

3-טער בטלן.

אומרואיג.

און עס איז קיין סכנה גיט צו באַנוצן דעם גרויסן שם?

דער משולח.

פארטראכט.

אַ סכנה? ... ניין... נאָר פון גרויס גלוסטיגקייט, וואָס דער פונק גלוסט צום פלאַם, קאָן פלאַצן די כלי...

1-טער בטלן.

אין מיין שטעטל איז דאָ אַ בעל-שם, אַ ווילדער בעל-מופת. דהיינו, מיט אַ שם מאַכט ער אָן אַ שריפה און פאַרלעזט זי גלייך מיט אַ צווייטן שם. ער זעהט, וואָס עס טוט זיך פאַר הונ-דערט מייל פון אים, צאַפט מיטן פינגער וויין פון וואַנט וכדומה. האָט ער מיר אליין געזאָגט, אַז ער ווייס פון אַזעלכע שמות, וואָס מען קאָן מיט זיי באַשאַפן אַ גולם, מחיה מתים זיין, ווערן אַ רואה ואינו נראה, אַרוסרופן גיטגוטע... אפילו דעם סמך-מם. שפייט אויס איך האָב דאָס פון זיין מויל געהערט.

חנן.

וועלכער איז די גאנצע צייט געשטאנען אומבאוועגט און האָט זיך מיט קאַפּ צוגעהערט, מאַכט אַ טריט צום טיש, קוקט אויפן משולח, נאָכדעם אויפן ערשטן בטלן. מיט אַ ווייטן פארטראכטן קול.

וואו איז ער? דער משולח שטעלט אָפּ זיין בליק אויף חנן'ען און לאַזט די גאנצע צייט פון אים גיט אַרעפּ די אויגן.

1-טער בטלן.

פארוואונדערט.

ווער?

חנן.

דער בעל שם.

10

1-טער בטלן.

וואו זאָל ער זיין! ביי מיר אין שטעטל, אויב ער לעבט נאָך.

חנן.

ווייט פונדאָנען?

1-טער בטלן.

דאָס שטעטל? ווייט! אַ מהלך רבו! אין סוף פאַלעסיע!

חנן.

וויפיל גאַנג?

1-טער בטלן.

גאַנג וויפיל? אַ גוטן חודש, אויב גיט מער... פּויע. אַנטקעגן וואָס פּרעגסטו דאָס? ווילסט אפּשר גיין צו אים? חנן שווייגט. דאָס שטעטל רופט זיך קראַסנע. דער בעל-שם הייסט ר' אלחנן.

חנן.

פארוואונדערט, פאַר זיך.

אלחנן? אל חנן? ... גאָט פון חנן? ...

1-טער בטלן.

צו די בטלנים.

איך זאָג אייך, דאָס איז אַ בעל מופת! ער האָט געפרובט אין מיטן העלן טאָג מיט אַ שם...

2-טער בטלן.

שלאַגט אים איבער.

זאָל זיין גענוג צו ריידן וועגן אַזעלכע זאַכן צו דער נאַכט! בפרט נאָך אין אַ מקום קדוש. מ'קען זיך חס ושלום אומגערן אַרויס-כאַפּן מיט אַ שם, מיט אַ צרוף און עס וועט געשעהן אַן אומגליק... שוין געווען, רחמנא לצלן, אַזעלכע סבות. חנן גייט לאַנגזאַם אַרויס. אלע קוקן אים נאָך. פּויע.

דער משולח.

ווער איז דער בחור?

1-טער בטלן.

אַ בחור, אַ ישיבה-בחור. מאיר מאַכט צו די טירלעך פון בימה און גייט-צו צום טיש.

2-טער בטלן.

א טייערע כלי, אן עלוין

3-טער בטלן.

אן אייזערנער קאפ! פינף הונדערט בלאט גמרא אויסווייניג אויפן פינגער!

דער משולח.

פונדאנען איז ער?

מאיר.

ער איז ערגיץ פון דער ליטע! געלערנט דא אין דער ישיבה גע'שמ'ט פארן ערשטן בחור. באקומען סמיכה אויף הוראה. מיט א מאָל איז ער פארשוואונדן געוואָרן, קיינער האָט ניט געוואוסט וואוהין, און האָט זיך אַ גאַנצן יאָר ניט געוויזן. מיהאַט געזאָגט, ער איז אַוועק אָפּריכטן גלות. ניט לאַנג האָט ער זיך אומגעקערט. גאָר ניט יענער בחור, וואָס געווען. שטענדיג פאַרטראַכט, פאַסט הפסקות משבת לשבת, פראַוועט מקואות... שטילער. מי זאָגט, אז ער עסקט זיך מיט קבלה...

2-טער בטלן.

שטיל.

אין שטאַט רעדט מען אויך וועגן דעם... מאַיז שוין געווען בעטן ביי אים קמיעות. נאָר ער גיט ניט...

3-טער בטלן.

ווער ווייס ווער ער איז? אפשר פון די גדולים! ווער קאָן וויסן און נאָכקוקן איז אַ סכנה... פּוּזע.

2-טער בטלן.

גענעצט.

שפעט... צייט לייגן זיך שלאָפן... צום 1-טן בטלן מיט אַ שמייכל. אַ שאַדן, וואָס דאָ איז ניטאָ אייער בעל-שם, וואָס קאָן צאָפן וויין פון וואַנט... איך וואָלט זיך איצט מחיה זיין מיט אַ קאָפעלע בראַנפן. איך האָב היינט אַ גאַנצן טאָג ניט געהאַט אין מויל!

1-טער בטלן.

ביי מיר איז היינט אויך כמעט אַ תענית. מערניט נאָכן דאוונען געמאַכט שהכל אויף אַ הריצענעם קיכל.

מאיר.

האלב כסוד, קאנטעט.

וואַרט אַקאַרשט, מיר וועלן, דוכט זיך, באַלד האָבן אַ גוט ביסל משקה. סנדר איז געפאַרן זעהן אַ חתן פאַר זיין בת-יחידה. זאָל ער נאָר שרייבן למזל תנאים, וועט ער שוין שטעלן אַ פיינעם תקון.

2-טער בטלן.

אַ איך גלויב ניט, ער זאָל ווען עס איז שרייבן תנאים. דריי מאָל געפאַרן זעהן חתנים און אַלץ אומגעקערט זיך מיט גאָר-נישט. דאָס געפעלט אים ניט דער חתן, דאָס איז אים קנאַפּ יחוס, דאָס ווייניג נדן... מען טאָר ניט זיין אַזאַ אויסקלייבער!

מאיר.

סנדר מעג זיך פאַרגינען, אָן עין הרע, אַ גביר, אַ מיוחס, די בת-יחידה אַ געראַטענע, אַ יפת תואר...

3-טער בטלן.

מיט אַנטציקונג.

אין האָב האַלט סנדרן און אמת'ער חסיד, טאַקע פון די מיראַפּאָ-ליער חסידים, מיטן ברען...

1-טער בטלן.

קאלט.

אַ חסיד איז ער אַ גוטער, ניטאָ וואָס צו ריידן. נאָר די בת-יחידה זיינע האָט ער געמעגט אויסגעבן אויף זיין אַנדער אופן.

3-טער בטלן.

וואָס? וואָס?

1-טער בטלן.

אַמאָליגע צייטן, אז אַ גביר, און נאָך פון אַ פיינער משפחה, פלעגט דאַרפן אַ שדוך טאָן, פלעגט ער ניט זוכן ניט קיין געלט, ניט קיין יחוס-אַבות, נאָר יחוס עצמו. פלעגט אַוועקפאַרן אין דער גרויסער ישיבה, אָפּגעבן דעם ראש-ישיבה די שיינע מתנה און יענער פלעגט אים שוין אויסקלייבן אַ בחור פון די שופרא דשופרא. סנדר האָט אויך געקאַנט טאָן אזוי.

דער משולח.

ער וואָלט אפשר דאָ אין דער ישיבה אויך געפינען אַ פאַסיגן חתן.

1-טער בטלן.

פארוואנדערט.

פוננאגען הייטט איר?

דער משולח.

איך בין משער.

3-טער בטלן.

געאילט.

נו, נו, נו, ניט גערעדט קיין לשון הרע, בפרט וועגן אנשי שלומינו... א שדוך טוט מען מיט דעם, וועלכער איז באשערט... עס עפנט זיך האסטיג די טיר און עס לויפט אריין א עלטערע יידענע, פירנדיג פאר די הענט צוויי קליינע קינדער.

עלטערע יידענע.

לויפט מיט די קינדער צום ארון קודש, שרייענדיג מיט א געוויין.

איי.איי רבוננו של עולם! העלף מיר! לויפט צום ארון קודש. קינדער-לעך! מיר וועלן עפענען דעם ארון קודש, מיר וועלן צופאלן צו די ספרי תורות און ניט אוועקגיין ביז מיר וועלן אויסוויינען א רפואה שלמה פאר אייער מאמען! עפנט דעם ארון קודש, הארפט זיך אין אים מיטן קאפ און הייבט אן מיט א היינענדיגן רעטשיטאטיח. גאט פון אברהם, פון יצחק און פון יעקב, קוק אויף מיין בראך, קוק אן דעם צער פון די יונגע קינדערלעך און ניט נעם צו זייער מאמען יונגערהייט פון דער וועלט. הייליגע תורות, שטעלט זיך איין פאר א ביטערע אלמנה! הייליגע אבות, ליבע אמחות, גייט לויפט צום רבוננו של עולם, שרייט, בעט, אז דאס שיינע בוימעלע זאל ניט ארויסגעריסן ווערן מיטן ווארצל, אז דאס יונגע טייבעלע זאל ניט צוגענומען ווערן פון טשערעדע!... היסטעריש. איך וועל איינרייסן וועלטן, איך וועל שפאלטן הימלען! איך וועל ניט אוועק-גיין פונדאנען, ביז מי וועט מיר ניט אומקערן די קרוין פון מיין קאפ!...

מאיר

גייט צו, רירט זי שטיל אן, רעדט געלאסן.

חנה-אסתר, אפשר אוועקוועצן א מנין זאגן תהלים?

עלטערע יידענע.

צייט ארויס דעם קאפ פון ארון קודש. קוקט אויף מאירן ניט פארשטייענדיג. מיט א מאל געאילט.

איי! זעצט א מנין יידן תהלים זאגן, זעצט! אבער גיכער, גיכער! יעדע מינוט איז טייער! שוין צוויי טעג ווי זי ליגט נעבעך אן א לשון און ראנגלט זיך מיטן טויט.

מאיר.

די רגע! אט גלייך זען איך צעהן מענטשן! מיט א בעטנדיגן קול. אבער מי דארף דאך זיי עפעס געבן פאר דער טרחה... ארימע לייט.

עלטערע יידענע.

זוכט אין קעשענע.

נאט אייך א גילן! אבער זעהט, עס זאל זיין געזאגט!

מאיר.

א גילן... צו דריי גראשן אויף א פארשוין... הייניגליך...

עלטערע יידענע.

ניט הערנדיג אים.

קומט, קינדערלעך, לאמיר לויפן אין אנדערע קלויזן! גייט גע-שווינט ארויס.

דער משולח.

צום דריטן בטלן.

אינדערפרי איז געקומען א יידענע עפענען דעם ארון קודש פאר א טאכטער, וואס גייט צוויי טעג צו קינד און קען ניט מוליד זיין. איצט איז געקומען א יידענע עפענען דעם ארון קודש פאר א טאכטער, וואס ראנגלט זיך צוויי טאג מיטן טויט...

3-טער בטלן.

נו? איז וואס?

דער משולח.

פארטראכט.

אז א נשמה פון א מענטשן, וואס איז נאך ניט געשטארבן, דארף אריין אין א גוף, וואס איז נאך ניט געבארן געווארן, קומט פאר א געראנגל. שטארבט די קראנקע, ווערט געבארן דאס קינד. ווערט די קראנקע געזונט. וועט געבארן ווערן א טויט קינד.

3. טער בטלן.

איבעררעסט.

איי, איי איי! ווי בלינד א מענטש איז! ער זעהט ניט וואָס לעבן
אים טוט זיך!

מאיר.

נייט צו צום טיש.

נו, אָט האָט דער אויבערשטער צוגעשיקט אויף תקון. אָפּזאָגן
תהלים, מאַכן לחיים, און דער אויבערשטער וועט זיך מרחם זיין
און צושיקן דער קראַנקער אַ רפּואַה שלמה.

1. טער בטלן.

צו די בחורים, וואָס זיצן פאַרשלאָפּן ביים גרויסן טיש.

בחורים! ווער וויל זאָגן תהלים? איר וועט באַקומען יעדערער צו
א הרעצענעם קיכל. די בחורים הייבן זיך אויף פון אַרט. מיר וועלן גיין
אין חדר מיוחד. די דריי בטלנים, מאיר און די ישיבה-בחורים חוץ הענעכן
נייען וועק אין חדר מיוחד, באלד הייבט זיך אַן הערן פון דאַרסן אַ וויינענ-
דיג: „אשרי האיש“ ביים קלענערן טיש בלייבט די גאַנצע צייט אומבאוועגט
דער משולה, וואָס לאַזט ניט אַראָפּ דעם בליק פון אַרון קודש. לאַנגע פּויע.
עס גייט אַרײַן הנגן.

חנן.

זעער מיר, נייט פאַרטראַכט, ווי אַן אַ ציל, צום אַרון קודש. באַמערקט, אז ער איז
אָפּן. שטעלט זיך אָפּ איבערראַסט.

דער אַרון קודש אָפּן? ווער האָט אים געעפּנט? פאַר וועמען האָט
ער זיך געעפּנט אום האַלבע נאַכט? קוקט אין אַרון קודש. ספּרי
תורות... שטייען זיך צוגעטוליעטע איינע צו די אַנדערע, רואיגע,
שווייגנדיגע. און אין זיי זיינען פאַרבאַרגן אַלע סודות און רמזים,
אַלע צרופים פון ששת ימי בראשית ביז דעם סוף פון אַלע דורות.
און ווי שווער עס איז צו דערגיין פון זיי אַ סוד אָדער אַ רמז,
ווי שווער! ציילט די ספּרי-תורות. איינס, צוויי, דריי, פיר, פינף,
זעקס, זיבן, אַכט, ניין ספּרים. דאָס וואָרט „אמת“, אין כּספּר קטן...
און אין יעדן ספּר - פיר עץ חיים... ווייטער זעקס און דרייסיג!
ניטאָ קיין שעה, איך זאָל זיך ניט אָנשטויסן אויף אָט דער צאָל -
און וואָס זי באַטייט, ווייס איך ניט. נאָר איך פיל, אַז אין איר
ליגט דער גאַנצער תּוֹכַן... 36 איז די צאָל פון לאַה. דריי מאַל

36 - איז חנן... לאַה מאַכט „לא ה' ניט גאַט... ניט דורך גאָט...
ניט אַ ציטער. וואָס פאַר אַ שרעקליכער געדאַנק, און ווי ער ציט
מיך צו זיך...“

הענעך.

הייבט אויף דעם קאַפּ, קוקט מיט קאַפּ אויף חננ'ען.

חנן! דו גייסט אום די גאַנצע צייט פאַרהלומט...“

חנן.

טרעט אָפּ פון אַרון קודש. גייט לאַנגזאַם צו צו הענעכן, שטעלט זיך אָפּ. פאַרטראַכט.
סודות, רמזים אָן אַ סוף און דעם גלייכן וועג זעהט מען ניט...
קליינע פּויע. דאָס שטעטל הייטט קראַסנע... דער בעל שם
ר' אלהנן...“

הענעך.

וואָס זאָגסטו?

חנן.

ווי אויפּוואַכנדיג.

איך? גאַרנישט... איך האָב געטראַכט...“

הענעך.

שאַקלט מיטן קאַפּ.

האַסט זיך צו פיל אַריינגעטאַן אין קבלה, חנן... זינט דו האָסט
זיך אומגעקערט, האָסטו קיין ספּר אין האַנט ניט גענומען.

חנן.

ניט פאַרשטייענדיג.

קיין ספּר אין האַנט ניט גענומען? וואָס פאַר אַ ספּר?

הענעך.

וואָס פרעגסטו? גמרא, פוסקים, פאַרשטייט זיך...“

חנן.

אלץ ניט קומענדיג צו זיך.

גמרא? פוסקים? אין האַנט ניט גענומען? גמרא איז קאַלט
און טרוקן... פוסקים זיינען קאַלט און טרוקן. קומט מיט אַ מאל צו זיך,
לעבהאָפּט. אונטער דער ערד איז דאָ אַקיראַט אַזא וועלט ווי אויף
דער ערד. דאַרטן זיינען דאָ פעלדער און וועלדער, ימים און
מדבריות, שטעט און דערפער. אין די פעלדער און מדבריות טרַאַגן

זיך דאָרט אום שטאַרקע שטורם-ווינטן, און אויף די ימים שווימען גרויסע אַקצענטן און אין די געדיכטע וועלדער הערשט אן אייבי- גער פחד, און עס דונערן דונערן... נאָר איין זאך איז דאָרטן ניטאָ. ניטאָ קיין הויכער הימל, פונדאָנען עס זאָלן זיך טראָגן פייערדיגע בליצן, פונדאָנען עס זאָל בלענדן די זון... אזוי איז גמרא. זי איז טיף, זי איז גרויס און הערליך. אָבער זי שמידט-צו צו דער ערד, זי לאָזט ניט פליען אין דער הויך. מיט התלהבות. און קבלה! און קבלה! זי רייסט אָפּ די נשמה פון דער ערד! זי הייבט אויף דעם מענטשן צו די העכסטע היכלים, זי עפנט פאר די אויגן אלע הימלען, זי פירט גלייך צום פרדס, זי ציט זיך צום אין-סוף! זי אנטפלעקט אַ ברעג פון גרויסן פאַרהאַנג... ווארפט זיך אַ. ניטאָ קיין כח... דאָס האַרץ חלשט...

הענעך.
וער ערנסט.

אַלץ אמת. אָבער דו פאַרגעסט, אַז פליען אַרויף מיט אַ התלהבות איז די גרעסטע סכנה. מי קען לייכט זיך אַפרייסן און אַריינפאלן אין תהום אַריין... גמרא הייבט די נשמה אין דערהויך, פאַמעליך, אָבער זי שיצט דעם מענטשן ווי אַ געטרעיער וועכטער, וואָס שלאָפט ניט און דרימלט ניט. זי נעמט אַרום אַ מענטשן ווי מיט אַן אייזערנעם פאַנצער און לאָזט אים ניט אַפּקערן פון גלייכן וועג ניט רעכטס, ניט לינקס. אָבער קבלה? דו געדיינקסט די גמרא. מיט אַ גמרא-נגון. „פיר זיינען אַריין אין פרדס: בן עזאי, בן זומא, אַחר און ר' עקיבא. בן עזאי האָט אַריינגעקוקט און איז געשטאַרבן. בן זומא האָט אַריינגעקוקט און איז אַראָפּ פון זיינען. אַחר האָט אונטערגעהאַקט די פלאַנצונגען, האָט כּוּפּר בעיקר גע. ווען, און נאָר איין ר' עקיבא איז אַריין און אַרויס בשלום...

חנן.

שרעק מיך ניט מיט זיי. מיר ווייסן ניט, ווי זיי זיינען געגאַנגען און מיט וואָס זיי זיינען געגאַנגען. אפשר זיינען זיי געשטרויכלט געוואָרן, ווייל זיי זיינען געגאַנגען אַנקוקן. ניט מתקן זיין... אָט זעהען מיר דאָך, אַז נאָך זיי זיינען געגאַנגען אַנדערע-דער אַר"י הקדוש, דער בעל שם טוב הקדוש- און זיינען ניט נכשל געוואָרן.

18

הענעך.

דו גלייכסט זיך צו זיי?

חנן.

איך גלייך זיך ניט. איך גיי מיט מיין וועג...

הענעך.

מיט וואָס פאַר אַ וועג?

חנן.

דו וועסט מיך ניט פאַרשטיין.

הענעך.

איך וועל דיך פאַרשטיין. מיין נשמה ציט זיך אויך צו די הויכע מדריגות.

חנן.

טראכטנדיג אַ וויילע.

די עובדה פון צדיקים באַשטייט אין דעם, וואָס זיי רייניגן אָפּ מענטשליכע נשמות, רייסן פון זיי אַראָפּ די קליפה פון זינד און הייבן זיי אויף צו זייער ליכטיגן מקור. די עובדה איז אַ שווערע, וואָרום, ביין טיר הויערט די זינד. אָפּגערייניגט איין נשמה, קומט אויף איר אָרט איין אַנדערע, אַ באַפּלעקטע מיט נאָך גרע- סערע זינד. געבראַכט צו תשובה איין דור, קומט אויף זיין אָרט איין אַנדערע, נאָך אַ מער האַרטגעקיער... און די דורות ווערן אַלץ שוואַכער און די זינד אַלץ שטאַרקער, און צדיקים-אַלץ ווייניגער.

הענעך.

וואָס-זשע דאַרף מען נאָך דיין שיטה נאָך טאָן?

חנן.

נאר זעער זיכער.

מי דאַרף ניט קיין מלחמה האַלטן מיט דער זינד, נאָר אויסבע- סערן זי. ווי אַ גאַלדשמיד לייטערט גאַלד אין אַ שטאַרקן פייער, ווי איין ערד-אַרבעטער זיפט אָפּ פולע קערנער פון פוסטע קאָסט. רע, אזוי דאַרף מען אויסלייטערן די זינד פון איר טומאַה, אזוי, אַז אין איר זאָל בלייבן נאָר קדושה...

19

הענעך.

פארהאונדערט.

קדושה אין זינד? פונוואנען קומט דאָס?

חנן.

אַלץ, וואָס גאָט האָט באַשאַפֿן, האָט אין זיך אַ פונק פון הייליגקייט...

הענעך.

זינד האָט באַשאַפֿן ניט גאָט, נאָר די סיטרא אַחרא!

חנן.

און ווער האָט די סיטרא אַחרא באַשאַפֿן? אויך גאָט. סיטרא אַחרא הייסט די צווייטע זייט פון גאָט. ווי באַלד זי איז אַ זייט פון גאָט, מוז זי האָבן אין זיך קדושה.

הענעך.

דערשיטערט.

קדושה אין דער סיטרא אַחרא! איך קאָן ניט! איך פאַרשטיי ניט! לאַז מיך פאַטראַכטן! לאזט אראפ דעם קאפ, צוגעדריקט צו די הענט, אויפן שטענדער, פרויע.

חנן.

גייט צו, ביינט זיך אן צו אים. מיט א ציטערנדיגן קול.

וואָסער זינד איז די שטאַרקסטע? וואָסער זינד איז שווערער ווי אַלץ מנצח צו זיין? די זינד פון אַ גלוסטונג צו אַ נקבה? יאָ?

הענעך.

ניט אויפהייבנדיג דעם קאָפּ.

יאָ...

חנן.

און אז מי לייטערט אויס אָט די זינד אין אַ שטאַרקן פייער, ווערט פון דער גרעסטער טומאָה די העכסטע קדושה, ווערט שיר השירים" מיט א פארכאפטן אטעם. שיר השירים! גלייכט זיך אויס און מיט א אנטציקונג-התלהבות הייבט ער אן שטיל זינגען. שוין ביסטו מיין באַשערטע, שוין ביסטו. דייע אריגן ווי טויבן קוקן ארויס פון אונטער דייע אויג-ברעמען. דייע האָר זינגען ווי אַ טשערעדע צוגעגליכן, וואָס לויפן אַראָפּ פון באַרג גלעד. דייע ציין זינגען

ווי אַ טשערעדע שאַף, וואָס האָבן זיך נאָר-וואָס אויסגעבאָדן, און אַלע זיינען זיי צוהילינגען און קיין שום אומפרוכפערדיגע איז ניטאָ צווישן זיי... פון חדר מיוחד גייט ארויס מאיר. עס הערט זיך אַ שטילער קלאפ אין טיר, זי עפנט זיך אומזיכער. עס גייען אריין לאַה, פירנדיג פארן האנט פראדען, נאך זיי גיטל. שטעלן זיך אפ ביין טיר.

מאיר.

דערזעהנדיג זיי, דער פארהאונדערט. מיט א חגיפה'דיג-אנטציקטן קול.

זעה? ר' סנדר'ס טאַכטער?.. לאַה'לע?..

לאַה.

פארשעמט.

איר געדענקט, איר האָט צוגעזאָגט ווייזן מיר די אַלטע געשטיקטע פרוכתן... ווי נאר עס דעהערט זיך איר קול, האקט איבער חנן דעם זינגען. ער קוקט מיט ברייט געעפנטע אויגן אויף לאַה'ן. די גאנצע צייט — אדער ער קוקט אויף איר אדער ער שטייט מיט געטלאסענע אויגן אין איין עקסטאז.

פראדע.

ווייז איר, מאירקע, די פרוכתן, די אַלטע, די שענסטע, ווייז איר... לאַה'לע האָט צוגעזאָגט אויסצושטיקן צו דער מאַמעס יאַרצייט אַ פרוכת. אויסשטיקן וועט זי אים מיט גינגאַלד אויף דעם בעסטן סאַמעם, ווי מי פלעגט אַמאָל אויסשטיקן, מיט לייבעלעך, מיט אַד-לערס. וועט מען אויפהענגען דעם פרוכת אויפן אָרון קודש, וועט איר מאַמעס כשרע נשמה פרייען זיך אין גן עדן. לאה קוקט זיך ניט זיכער ארום, באַמערקט חנן'ען, לאזט אראפ די אויגן און בלייבט אווי די גאנצע צייט מיט אראפגעלאזענע אויגן, אונגעשטרענגט.

מאיר.

אַך! מיטן גרעסטן פאַרגעניגן! ווי דען! ווי דען! די רגע ברענג איך די פרוכתן, די שענסטע, די עלטסטע. גייט אפ צום קאסטן ביין גאס-סיר און נעמט פון דארט ארויס פרוכתן.

גיטל.

כאפט אן לאה'ן ביין האנט.

לאַה'לע, האָסט קיין מורא ניט ביי נאַכט אין שול?

לאה.

איך בין קיין מאָל ניט געווען ביי נאכט אין א שול... חוץ שמחת-תורה, נאָר שמחת-תורה איז ליכטיג און פרייליך, און איצטער... ווי טרויעריג דאָ איז, ווי טרויעריג

פראדע.

טעכטערלעך, אין א שול מוז זיין טרויעריג. אום האלבע נאכט קומען אהער מתים דאווענען און לאָזן דאָ זייער טרויער...

גיסל.

באָבוניוו רעדט ניט וועגן טויטע, איך האָב מורא

פראדע.

ניט הערנדיג זי.

און אלע פרימאָרגן, אז דער אלמעכטיגער וויינט אויפן חורבן בית המקדש, פאלן זיינע הייליגע טרערן אין די שולן. דערפאר זיינען אין די אלטע שולן די ווענט פארוויינטע. און מי טאָר זיי ניט קאלכן. אז מען קאלכט זיי, ביזערן זיי זיך און וואַרפן מיט שטיינער.

לאה.

ווי אלט זי איז, ווי אלט פון דרויסן האָב איך דאָס ניט אזוי געמערקט.

פראדע.

אלט, זעער אלט, טאָכטערל. מי זאָגט אפילו, אז מי האָט זי גע-פונען א געבויטע אונטער דער ערד. חיפיל חורבנות זיינען דאָ געווען, חיפיל מאָל איז די גאנצע שטאָט אָפגעברענט, און זי איז גאנץ געבליבן. איין מאָל נאָר האָט זיך אין איר אָנגעכאפט דער דאָר, זיינען אָנגעפלויגן טייבעלעך, אָן א צאָל טייבעלעך. האָבן גענומען פאָכן מיט די פליגעלעך און פארלאָשן דעם פייער...

לאה.

ניט הערנדיג זי, ווי פאר זיך.

ווי טרויעריג דאָ איז און ווי ליבליך! מיר ווילט זיך ניט אוועקגיין פונדאָנען, מיר ווילט זיך צופאלן צו די פארוויינטע ווענט, ארומ-נעמען זיי האַרציג און פרעגן: פארוואָס זיי זיינען אזוי טרויעריג און פארטראַכט, אזוי שטיל און פאראומערט. איך וואָלט וועלן...

איך ווייס אליין ניט וואָס, נאָר מיין האַרץ צורייסט זיך פון צארטקייט און רחמנות...

מאיר.

בריינגט צום בימה פרוכתן, שפרייט פונאנדער איינעם.

אָט דער איז דער עלטסטער. מער ווי צוויי הונדערט יאָר אלט, מי היינגט אים אויף נאָר אויף פסת.

גיסל.

אנטציקט.

זעה, לאָהילע, וואָס פאר א פראַכט! אויף האַרטן ברוינעם סאַמעט איז אויסגעשטיקט מיט דיקע גאָלד צוויי לייבן. זיי האַלטן אַ מגן דוד. ביי ביידע זייטן צוויי בוימער און אויף זיי טויבן! איצט איז ניט צו קריגן ניט אַזאַ סאַמעט, ניט אַזאַ גאָלד.

לאה.

דער פרוכת איז אויך אַ האַרציגער און אַ טרויעריגער. גלעט אים און קושט.

גיסל.

כאפט אן לאה'ן ביין האנט. שטיל.

זעה, לאָהילע. דאָרטן שטייט אַ בחור און קוקט אויף דירו ווי מאַדנע ער קוקט אויף דירו

לאה.

נאך מער אראפלאזנדיג די אויגן.

דאָס איז אַ ישיבה-בחור... חנן... ער האָט ביי אונז געגעסן טעג...

גיסל.

ער קוקט אויף דיר אזוי, ווי ער וואָלט דיך רופן מיט די אויגן. ער וויל אַוודאי צוגיין, נאָר ער וואָגט זיך ניט.

לאה.

איך וואָלט וועלן וויסן, פארוואָס ער איז אזוי בלייך און טרויעריג. ער האָט געמוזט קראַנק זיין...

גיסל.

ער איז גאַרניט טרויעריג. ביי אים פינקלעך די אויגן.

לאָה.

ביי אים פינקלען שטענדיג די אויגן. אזעלכע אויגן ביי אים. און אז ער רעדט מיט מיר, פארכאפט ביי אים דער אָטעם. און ביי מיר אויך... עס איז דאָך ניט פאסיג, אז אַ מיידל זאָל ריידן מיט אַ פרעמדן בחור...

פראָדע.

צו מאירן.

וואָלט אונז געפן מאירקע, אַ קוש טאָן די רייניגקייטן. ווי איז דאָס: זיין צו גאסט ביי גאָט און ניט אַ קוש טאָן זיין הייליגע תורה.

מאיר.

אָדרא! אָדרא! קומ! ער גייט פאראויס, ניטל פירט פראדען, נאך זיי לאה. מאיר נעמט ארויס א ספר-תורה, גיט פראדען קושן.

לאָה.

אויסגלייכנדיג זיך מיט חננ'ען, שטעלט זיך אויף א רבע אפ, שטיל. גוטן אָונט, חנן... איר זייט צוריק געקומען?

חנן.

מיט א פארכאפטן אטעם.

יאָ...

פראָדע.

קום, לאָה־לע, קושן די רייניגקייט! לאה גייט צו צום ארון קודש. מאיר דערלאנגט איר די ספר תורה. זי כאפט זי ארום און פאלט צו איר צו מיט די ליפן, קושט זי ליידנשאפטליך. נו, טאָכטערל, גענוג! אַ רייניגקייט טאָר מען לאַנג ניט קושן. רייניגקייטן זיינען דאָך געשריבן מיט שוואַרצן פייער אויף ווייסן פייערן. מיט א מאל שטארק דערשראקן. איר, ווי שפעט עס איז, ווי שפעט! קומט, טעכטערלעך, אַהיים קומט גיכער אַהיים! גייען געאילט אורעק. מאיר פארמאכט דעם ארון קודש, גייט ארויס נאך זיי.

חנן.

שטייט ארויילע מיט געשלאסענע אויגן, הייבט אן הייטער זינגען. שיר השירים פון ארט, וואו ער האט איבערגעריסן.

ווי אַ פּורפור-פּאַדים זיינען די ליפן דיינע און דיינע לעפּצן זיינען

אייטל-שיין. ווי אַ גראַנאַט-עפּל זיינען די שליפּן דיינע אונטער דייך דעקטוך."

הענעך.

הייבט אויף דעם קאפּ, קוקט אויף חננ'ען.

חנן! וואָס זינגסטו? חנן ווערט אנטשהיגן, עפנט די אויגן, קוקט אויף הענעך. דיינע פּאַות זיינען נאַס, ביסט נאָר-וואָס ווידער געווען אין מקוה.

חנן.

יאָ.

הענעך.

בשעת דו ביסט זיך טובל באַנוצטו שמות? פּראָדעסט כּונות און יחודים לויטן, ספר רזיאל?

חנן.

יאָ.

הענעך.

און דו האָסט קיין מורא ניט?

חנן.

גיין.

הענעך.

און דו פּאַסט משבת לשבת? דיר איז דאָס ניט שווער?

חנן.

מיר איז שווערער שבת צו עסן איידער די גאַנצע וואָך צו פּאַסטן. איך האָב אָנגעוואָרן דעם גלוסט צום עסן. פּויזע.

הענעך.

אינטיים.

פון וואָס וועגן טוסטו דאָס אַלץ? וואָס ווילסטו דערמיט דערגרייכן?

חנן.

ווי ריינדיג צו זיך.

איך וויל... איך וויל דערגרייכן אַ קלאָרן און פינקלענדיגן דימענט. צושמעלצן אים אין טרערן און אַריינזאַפּן אין מיין נשמה... איך וויל דערגרייכן די שטראַלן פונם דריטן היכל, פון דער דריטער

ספירה - תפארת... איך וויל... מיט א מאל זעער אומרואיג. יא! איך
מוז נאך באקומען צוויי פעסלעך מיט גילדענע רענדלעך... פאר
יענעם, וואס קען נאך ציילן רענדלעך...

הענעך.
דערשטוינט.

אָט-וואָס? זעה, חנן, היט זיך, דו שטייסט אויף א גליטשיגן וועג...
דורך הייליגע כחות וועסטו דאָס אלץ גיט דערגרייכן...

חנן.
קוקט אים אן דרייסט.

און אז גיט דורך הייליגע? האז אז גיט דורך הייליגע?

הענעך.
שטארק דערשטראקן.

איך האָב מורא מיט דיר צו ריידן. איך האָב מורא צו שטיין
לעבן דיר! גייט געאילט ארויס. חנן בלייבט אומבאוועגט מיט א דרייסטן
אויסדריק. פון גאס גייט אריין מאיר, פון חדר מיוחד גייט ארויס 1-טער בטלן.

1-טער בטלן.

אָפגעוואָגט אַכטצעהן קאָפיטלעך תהלים און גענוג. וואָס, דעם גאַנצן
תהלים אָפּוואָגן פאר א גילן? איז רייד מיט זיי. האָבן זיך אריינגע-
געוואָגט - זאָגן זיי ווייטער. עס לויפט אריין אַשר זעער פאַרהאַוועט.

אַשר.

נאָר-וואָס באַגעגנט ברוך דעם שניידער. ער איז געקומען פון קלי-
מאַווקע. וואו סנדר איז זיך צונויפגעפאַרן מיט די מחותנים, און
זאָגט, אז מי איז גיט דורכגעקומען. סנדר האָט געמאַנט ביין
חתנם צד צעהן יאָר קעסט, און די מחותנים האָבן געגעבן נאָר
פינף, - איז מען זיך צופאַרן...

מאיר.

שוין דאָס פערטע מאָל!

3-טער בטלן.

וואָס פאר אַ האַרצווייטיגן

דער משולח.

צום 3-טן בטלן מיט אַ שמייכל.

איר האָט אליין געוואָגט, אז אַ שדוך טוט מען דעם, וועלכער
איז באַשערט.

חנן.

גלייכט זיך אויס, מיט העכסטער באַגרייטערונג.
איך האָב ווידער מנצח געווען! פאלט אן כח אויפן באַנק און בלייבט
זיצן מיט אַיין אויסדרוק פון גליק אויפן פנים.

דער משולח.

געמט זיין זאק, נעמט ארויס פון אים אַ לאַנטערנע.
צייט קלייבן זיך אין וועג

מאיר.

וואָס איילט איר?

דער משולח.

איך בין דאָך אַ משולח. פריצים שיקן דורך מיר איינער צום
אַנדערן וויכטיגע ידיעות, זעלטענע חפצים. דאַרף איך זיך איילן.
די צייט איז גיט מיינע.

מאיר.

איר וואָלט כּאַטש וואַרטן ביז עס וועט אָנהייבן טאַגן.

דער משולח.

צום טאַגן איז ווייט, און מיין וועג איז לאַנג. אַרום האַלבע נאַכט
וועל איך אַרויסגיין.

מאיר.

דריסן איז שטאַק-פינסטער.

דער משולח.

מיט מיין לאַנטערן וועל איך גיט פאַרבלאַנדזן. פון חדר מיוחד גייען
ארויס 2-טער און 3-טער בטלנים און די ישיבה-בחורים.

2-טער בטלן.

מזל-טוב! זאל דער אייבערשטער צושיקן אַ רפואָה שלמה דער חולנית!

אַלע.

הלואי, אָמן!

1-טער בטלן.

געדאַרפט איצט פאַרן גילן קויפן אַ ביסל משקה און קיכלעך.

מאיר.

איך האָב שוין צוגעגרייט. נעמט ארויס פון ברויס א פלעטל מיט קיכלעך.
קומט אין פּאַליש, וועלן מיר דאַרטן מאַכן לחיים. עס עפנט זיך
ברייט די טיר און עס גייט אריין סנדר אין א פונאנדערנעספילעטן בנה, די
היסל ארויסגערוקט, פרייליך. נאך אים דריי - פיר יידן.

מאיר און די בטלנים.

צוזאמען.

אַ רי סנדרו ברוך הבא!

סנדר.

געפאַרן פארביי קלויז - קלער איך, מען דאַרף אריינגיין א קוק
סאַן, וואָס טוען אנשי שלומינו. באַמערקט די פלעטל ביי מאירן. געמיינט,
זיי זיצן און לערנען אַדער ריידן וועגן הויכע ענינים. ערשט זיי
קלייבן זיך גאַר טרינקען תקוה! כא - כא! אמתע מיראָפּאַליער
חסידים!

3. טער בטלן.

איר וועט מיט אונז נעמען א קאפעצקע, רי סנדר.

סנדר.

פרא אַדם! איך וועל אליין שטעלן תקוה, און א פיינעם תקוה. גיט
מיר אַפּ מזל-טוב! אין א גוטער שעה פאַרקנסט די טאַכטער. חנן
כאַפט זיך אויף פון ארט דערשיטערט.

אלע.

מזל-טוב! מזל-טוב!

מאיר.

און אונז האָט מען נאָר-וואָס אָנגעוואָגט, אַז איר זייט ניט דורכ-
געקומען מיטן מחותן. און דער ענין איז בטל געוואָרן.

3. טער בטלן.

מיר האָבן זיך אַזוי מצער געווען!

סנדר.

געוועסט טאַקע בטל געוואָרן, נאָר אין דער לעצטער רגע האָט
דער מחותן מסכים געווען און מיר האָבן געשריבן למזל תנאים.

חנן.

תנאים!... תנאים!... ווי הייסטו ווי קאָן דאָס זיין?... אין גרויס פאר-
צווייפלונג. האָבן, הייסט דאָס, ניט געהאַלפן ניט די תעניתים, ניט
די מקואות, ניט די צרופים, ניט די סגופים? אַלץ אומזיסט?...
וואָס-זשע איצטער?... מיט וואָסער וועג? מיט וואָסערע כחות? כאַפט
זיך פארן ברוסט, גלייכט זיך אריס, מיט א התלהבותדיגן פנים. א - א - א!...
פאַר מיר אַנטפלעקט זיך דער סוד פון גרויסן צווייפאַכיג-אויסגע-
דריקטן שם!!! איך... זעה אים!... איך... איך... איך האָב מנצח...
געווען!!! פאלט אויף דער ערד.

דער משולח.

עפנט דעם לאַנטערן.

דאָס ליכטל האָט אריסגעברענט. מען דאַרף אָנצינדן א נייע. שרעקני-
דיגע פרויע.

סנדר.

מאיר! וואָס איז דאָ אַזוי פינסטער! וואָלסט אָנצינדן ליכט. מאיר
צינדט אן.

דער משולח.

גייט שטיל צו צו סנדרן.

זייט איר מיט דעם מחותן דורכגעקומען?

סנדר.

קוקט אים אן פאַרוואונדערט, אביסל דערשראָקן.

יא...

דער משולח.

עס טרעפט, אַז מחותנים זאָגן-צו און האַלטן ניט וואָרט. עס דער-
גייט איין אַנדערש מאַל צו א דין-תורה. מי דאַרף זיין זעער
אַפגעהיט...

סנדר.

דערשראָקן, צו מאירן.

ווער איז דער ייד? איך קאָן אים ניט?

מאיר.

ער איז א ניט-היגער, א משולח...

ס נ ד ר .

וואָס וויל ער פון מיר?

מ א י ר .

איך ווייס ניט.

ס נ ד ר .

בארוואיגענדיג זיך.

אַשר! גיב אַ שפרונג צו מיר און זאָג, אַז איך האָב געהייסן צו-
גרייטן משקה, אַיינגעמאַכט און אַ גוטן פאַרבייסן. געשווינט! אויף
איין פוס. אַשר לויפט ארויס. ביז מען וועט דאָרטן צוגרייטן, וועלן
מיר דאָ אַ וויילע זיצן און פאַרבריינגען... אפשר ווייס ווער
אַ נייעם וואָרט פון אונזער רבין, אַ מופת, אַ משל. יעדע תנועה
זיינע איז טייערער פון פערל.

1-טער בטלן.

צו מאידן.

באהאַלט דאָס פלעשל. וועט צוניץ קומען אויף מאָרגן. מאיר באהאלט.

ד ע ר מ ש ו ל ח .

איך וועל אייך דערציילן זיינעם אַ משל. עס איז געקומען צום
רבין אַ חסיד, אַ גביר, נאָר אַ גרויסער קמצן. האָט דער רבי
אים אָנגענומען פאַרן האַנט, צוגעפירט צום פענסטער און גע-
זאָגט: קוק. האָט דער גביר אַרויסגעקוקט אויפן גאַס. פּרעגט
אים דער רבי: „וואָס זעהסטו? ענטפערט ער: „איך זעה מעגטשין.“
נעמט אים ווידער דער רבי פאַרן האַנט און פירט אים צום שפיגל
און זאָגט: קוק, וואָס זעהסטו איצט? ענטפערט ער: „איצט זעה
איך זיך.“ זאָגט אים דער רבי: „פאַרשטייסט דו מיך. אין פענס-
טער איז גלאַז און אין שפיגל איז גלאַז. נאָר די גלאַז פון שפיגל
איז אַ ביסל באַזילבערט. און ווי באַלד נאָר באַזילבערט, הערט
מען אויף צו זעהן מענטשן און מען הייבט אָן זעהן נאָר זיך.“

3-טער בטלן.

אַ אַ אַ מחוק מדבש.

1-טער בטלן.

הייליגע ווערטער!...

ס נ ד ר .

צום משולח.

האַ? וואָס?... איר האָט דאָס מיר געוואָלט אַ שטאָך טאָך...

ד ע ר מ ש ו ל ח .

חס ושלום.

2-טער בטלן.

געדאַרפט עפעס זינגען. צום 3-טן בטלן. זאָג דעם רביס נגון! 3-טער
בטלן הייבט אָן זינגען אַ שטילן מיסטישן חסידישן נגון, אלע העלפן אונטער.

ס נ ד ר .

כאַפט זיך אויף פון אַרט.

און איצט אַ טאַנץ, אַ ריקודל! וואָס? סענדער גיט אים זיין בת-
יחידה און מען זאָל גיט מאַכן קיין ריקודל. וואָס פאַר מיראַפּאַ.
ליער חסידים וואָלטן מיר געווען! סנדר, די דריי בטלנים און מאיר
לייגן ארויף איינער דעם צווייטן די הענט אויף די אקסלען, מאכן א רעדל,
פאַרגלאַצן די אויגן, זינגען אַ מאַנאַטאַן-מיסטישן נגון און דרייען זיך לאנגזאַם
אויף איין אַרט. סנדר רייסט זיך ארויס פון רעדל, פרייליך. און איצט
אַ פרייליכן טענצל. אלע אַהער!

3-טער בטלן.

בחורים! בחורים! אלע אַהער. עס גייען צו עטליכע בחורים. הענעך!
חנן! וואו זייט איר? אַהער! אַ פרייליכן ריקודל!

ס נ ד ר .

אַ ביסל צומישט.

א - או חנן מייך חנקע איז דאָך דאָ וואו איז ער? וואו איז ער!
בריינגט אים מיר אַקאַרשט אַהער!

מ א י ר .

דערזעהט חננען אויף דער ערד.

ער שלאָפט נאָר אויף דער ערד.

ס נ ד ר .

וועק אים אויף, וועק אים אויף!

מ א י ר .

וועקט אים. דערשראָקן.

ער וואָכט גיט אויף! אלע גייען צו, בייגן זיך אָן, וועקן.

1-טער בטלן.

שרייט אויס דערשראקן.

ער איז געשטארבן!!

3-טער בטלן.

ביי אים פון האנט איז ארויסגעפאלן דער ספר רויאל המלאך"ו

אלע זיינען דערשיטערט.

דער משולח.

ער איז געניזוקט געווארן.

(פארהאנג).

צווייטער אקט.

א פלאץ אין ברייניץ. לינקס — די אלטע הילצערנע קלויז, פארצייטיגע ארכי-טעקטור. פארן קלויז, אביסל אן א זייט, א בערגל מיט אן אלטן מצבה-שטיין, וואס אויף אים איז אויפגעשריבן: „פ. נ. הקדושים והטהורים, חתן וכלה, שנהרגו על קידוש השם, שנת ת"ח, לפ"ק. ת"נ'צ'ב'ה". נאכן קלויז — א געסל, און א פאר קליינע הייזלעך, וואס גיסן זיך צונויף מיט דער דעקאראציע. רעכטס — סנדרס הויז, א גרויסע הילצערנע הויז מיט א גאניק. נאכן הויז א ברייטער טויער פון הויף, ווייטער, א געסל, א ריי קרעמלעך, וואס גיסן זיך אויך צונויף מיט דער דעקאראציע. אויף דער דעקאראציע רעכטס, נאך די קראמען, א קרעטשמע, א גרויסער פריציטער גארטן, דעם פריצ'ט פאלאץ. א ברייטע וועג לאזט זיך אראפ צום טייך. אויף יענער זייט טייך אויפן הויכן ברעג א בית-עולם מיט מצבות. לינקס א בריק איבערן טייך, א מיל, נעהענטער א מרחץ, דער הקדש. אויפן פאן — א געדיכטער וואלד.

די טויערן פון סנדרס הויף זיינען ברייט געעפנט. אין הויף שטייען לאנגע טישן, וואס ציען זיך און גייען ארויס אויפן פלאץ. די טישן זיינען געגרייט און ארום זיי זיצן ארימעלייט, קאליקעס, אלטע און קינדער, און עסן ווי הונגעריגע. שארווערס גייען ארויס פון שטוב מיט גרויסע פאלומעשקעס מאכלים און קארזינעס ברויט און דערלאנגען צום טיש.

פאר די קרעמלעך און הייזער זיצן ווייבער, מאכן זאקן און לאזן ניט אראפ די אויגן פון סנדרס הויז. בעלי-בתים און בחורים גייען ארויס פון קלויז מיט טלית און תפילין און גייען אין די קראמען און הייזער, אנדערע שטעלן זיך אפ אין רעדלעך. פון סנדרס הויף הערט זיך א מוזיק-שפיל, טענץ און א טומל-געשפרעך. אוונט. אין מיטן גאס, פאר דער קלויז, שטייט דער חתונה-אורח, א באיארגנטער ייד אין איין אטלעסענער ושופיצע, פארלייגט די הענט הינטערן גארטל. לעבן אים דער צווייטער בטלן.

דער אורח.

קוקט ארום די שול:

א געהויבענע שול ביי אייך... א פיינע, א גרויסע, די שכינה רוט אויף איר. ווייזט אויס, זעער איין אלטע?

2-טער בטלן.

זעער איין אלטע. זקנים זאגן, אז זייערע זיידעס האבן ניט גע- דענקט, ווען מי האָט זי געבויט.

דער אורח.

דערזעהט די מצבה.

און וואָס איז דאָס? גייט צו, לייענט. פה נקברו הקדושים והטהורים, חתן וכלה, שנהרגו על קדוש השם, שנת ת"ח. א חתן מיט א כלה געהרגעטע אויף קדוש השם?

2-טער בטלן.

אז דער צורר האַמעליוק, ימח שמו, איז אַנגעפאלן מיט זיינע קאָ- זאָקן אויפן שטאָט און האָט אויסגעקייילעט א העלפט יידן, האָט ער געהרגעט א חתן מיט א כלה, בשעת מען האָט זיי געפירט צו דער חופה. מען האָט זיי מקבר געווען דאָ אויפן אָרט, וואו מי האָט זיי געהרגעט, ביידן אין איין קבר, און פון יעמאַלט אָן רופט מען אים, דער הייליגער קבר'ל. שטיל, חי א געהיימעניש. יעדן מאָל, בשעת דער רב איז מסדר קדושין, הערט ער זיפצן פון קבר'ל... און ביי אונז איז פון לאַנג אָן א מנהג, אז נאָך דער חופה גייט מען טאַנצן ארום קבר'ל, משמח זיין די באַגראָבענע חתן און כלה...

דער אורח.

א פיינער מנהג! פון סנדרס הויף גייט ארויס מאיר, גייט צו.

מאיר.

מיט היץ.

איז עס איין אַריים-מאַלצייטן זינט איך שטיי אויף די פיס האָב איך אזא אַריים-מאַלצייט ניט געזעהן?

דער אורח.

קיין חדוש ניט. סנדר גיט אויס א בת-יחידה...

מאיר.

מיט התלהבות.

מי טיילט יעדערן צו שטיק פיש, נאָכדעם צו שטיק גיבראַטנס, און נאָך צימעס! און פאַר דער סעודה האָט מען געטיילט ברוינפן און לעקען! דאָס דאַרף דאָך אַפּקאַסטן מיליאָסן געלט, ניט צו משער זיין

2-טער בטלן.

סנדר הייס וואָס ער טוט. אז מי איז ניט יוצא פאַר איין גער- פּענעט אורח, איז ניטאָ קיין גרויסע אַחריות. וועט ער זיך בלאָזן! אָבער אז מי איז ניט יוצא פאַר אַרימעלייט, איז טאַקע א גרויסע סכנה... מי קאָן דאָך קיינמאַל ניט חיסן, ווער עס געפינט זיך אין די צגדים פון איין אַרימאָן. אפשר א בעטלער און אפשר גאַר אַנדערש ווער. א נסתר, א ל-וויניק...

מאיר.

פאַר וואָס ניט אליהו הנביא? ער ווייזט זיך דאָך אַלעמאַל א געשטאַלט פון איין אביון.

דער אורח.

אַפּגעהיט דאַרף מען זיין ניט נאָר מיט אַרימעלייט. וועגן קיין מענטשן קאָן מען ניט חיסן, ווער ער איז, ווער ער איז געווען אין פריערדיגן גלגול און צוליב וואָס ער איז געקומען אויף דער וועלט. פון געסל לינקס גייט ארויס דער משולח מיטן זאק אויף די פלייצעט

מאיר.

דערזעהענדיג דעם משולח, גייט צו צו אים.

שלום עליכם. איר זייט ווידער געקומען צו אונז?

דער משולח.

מען האָט מיך ווידער געשיקט אַהער.

מאיר.

איר זייט געקומען אין א גוטער צייט, צו א גבירישער התונה.

דער משולח.

וועגן דער חתונה רעדט מען אין גאַנצן געגענט.

מאיר.

איר האָט אפשר געטראַפן וואו אין וועג די מחותנים? זיי האָבן פאַרשפּעטיגט.

דער משולח.

דער חתן וועט קומען באַצייטנס. גייט צום קלויז. דער אורח, 2-טער בטלן און מאיר גייען אין הויף. הינטער די טישן באווייזט זיך לצה אין חתונה-קליידער, דרייט זיך טאנצנדיג מיט איינע נאָך די אנדערע פון די אלטע אַרימע יידיגעס. אנדערע אַרימע ציען זיך צו איר. די וואס האבן געענדיגט טאנצן גייען ארויס אויפן פלאץ, מאכן רעדלעך.

אַ יידינע מיט אַ קינד.

קאנטעט.

איך האָב געטאַנצט מיט דער כלה.

אַ הינקעדיגע.

איך אויך. האָב זי אַרומגענומען און געטאַנצט, כן, כן!

דער האַר באַטער.

וואָס טאַנצט עפעס די כלה נאָר מיט ווייבער? איך וואָלט אויך וועלן אַרומנעמען זי און דרייען זיך מיט איר, כע, כע, כע!

עטליכע אַרימעלייט.

כע, כע, כע! עס גייען ארויס פון שטוב אויסן גאַנץ פראדע, גיטל, בתיה.

פראדע.

אומרואיג.

ווי איז מיר! לאַהילע טאַנצט נאָך אַלץ מיט די אַרימעלייט. ביי איר וועט זיך די קאַפּ פאַרדרייען. טעכטערלעך, בריינגט זי צו פירן אַהער. זעצט זיך אויף אַ ביינקל. גיטל און בתיה גייען צו לאַהיל.

גיטל.

גענוג, לאַהילע, צו טאַנצן. קום.

בתיה.

דיר וועט זיך די קעפּעלע פאַרדרייען. זי און גיטל נעמען אן לאַהיל פאַר די הענט און חילן זי אפּטירן.

די אַרימע ווייבער.

רינגלען ארום לאַהיל, מיט אַ בעטנדיגן, וויינענדיגן געשריי:

— זי האָט נאָך מיט מיר גיט געטאַנצט! מיט וואָס בין איך ער- גער פאַר איין אַנדערער?

— אַ גאַנצע שעה ווי איך וואַרט, זי וואָל מיט מיר נאָ: צן!

— לאַזט מיך. נאָך עלקען דאַרף איך מיט איר טאַנצן.

— מיט דער הינקעדיגער יחנה האָט זי זיך געדרייט אפשר צעהן מאָל, און מיט מיר אפילו איין מאָל גיט! איך האָב צו גאַרנישט קיין מזל! מאיר גייט ארויס פון הויף און שטעלט זיך אויף אַ ביינקל.

מאיר.

אויפן קול מיט אַ געזאנג ווי אַ מאַרשעלאַק.

האַט געלאָזט בעטן דער מחותן דער גביר

אַלעמען קומען אין שפייכלער צום טירן

ס'וועט טיילן נדבות ר' סנדר אליין

צו 10 גראַשן פאַר יעדער פאַרשוין

די אַרימעלייט.

לויפן געאיילט, שטופנדיג איינער דעם אנדערן אין הויף, שרייען אויפגערעגט.

צעהן גראַשן!! צעהן גראַשן!! דער פלאץ ווערט פּוּסט. עס בלייבן נאר לאה, גיטל, בתיה און אַ בלינדליכע אלטע.

די בלינדליכע אלטע.

כאַפּט אן לאַהיל.

איך דאַרף גיט די נדבה, נאָר טאַנץ מיט מיר. כאַטש איין מאָל דריי זיך אַרום מיט מיר. שוין פערציג יאָר ווי איך האָב גיט גע- טאַנצט! אוי, האָב איך געטאַנצט אין דער יוגנט, האָב איך גע- טאַנצט! לאה נעמט ארום די אלטע, דרייט זיך מיט איר. די אלטע לאזט זי גיט אפּ, בעט. נאָך! נאָך! זיי דרייען זיך. די אלטע מיט אַ פאַרכאַפּטן אטעם, היסטעריש. נאָך!... נאָך!... גיטל פירט אפּ די אלטע מיט גחאלד אין הויף, קערט זיך אום און צוזאמען מיט בתיהן פירן זיי אפּ לאַהיל צום גאַנצן זעצן אויף אַ ביינקל. די שאַרווערס און דינער נעמען-צו די טישן, שליטן- צו טויער.

פראדע.

ביסט בלייך ווי אַ טוך, לאַהילע. האָסט זיך פאַרמאַטערט?

לאַה.

מיט געשלאסענע אויגן, פאַרוואַרפענעם קאַפּ, רעדט זי אין חלום.

זיי האָבן מיך אַרומגענומען, אַרומגערינגלט, געדריקט זיך צו מיר, געצויגן זיך צו מיר מיט זייערע קאלטע טרוקענע פינגער... דער קאַפּ האָט זיך געדרייט, דאָס האַרץ האָט געחלשט... נאָכדעם האָט מיך אימיצער אויפגעהויבן אין דער לופטן און אַוועקגעטהאַנגן הייט... הייט...

פ ת י ה .

דערטראַקן.

לאָה'לע! זעה ווי זיי האָבן צוקנייטשט און פאַרפלעקט דיין קלייד!
וואָס וועסטו איצטער טאָן?

ל א ה .

ווי פריער.

אַז מי לאַזט די כלה אליין פאַר דער חופּה, קומען רוחות און טראַגן זי אַוועק...

פ ר א ד ע .

דערטראַקן.

וואָס פאַר אַ ווערטער רעדסטו, לאָה'לע! די שוואַרצע טאָר מען ניט דערמאָנען מיט זייער נאָמען. זיי ויצן זיך באַהאַלטן און פאַר-גראַבן אין אַלע חניקעלעך, אין אַלע לעכעלעך, אין אַלע שפּעל-טעלעך. אַלץ זעהען זיי, אַלץ הערן זיי און וואַרטן נאָר, מי זאָל זיי אַנרופּן מיט זייער טרעהענעם נאָמען, שפּרינגען זיי באַלד אַרויס און וואַרפּן זיך אָן אויף אַ מענטשן. טפּו! טפּו! טפּו!

ל א ה .

עפנט די אויגן.

זיי זיינען ניט קיין בייזע...

פ ר א ד ע .

גלויבן זיי טאָר מען אויך ניט. אַז מי גלויבט אַ ניטגוטן, ווערט ער צולאָזן און הייבט אָן שטיפּן...

ל א ה .

זעער זיכער.

באַבינקע! אונז רינגלען אַרום ניט בייזע רוחות, נאָר נשמות פון מענטשן, וואָס זיינען געשטאַרבן פאַר דער צייט. אָט זיי קוקן זיך דאָס צו און הערן זיך צו צו אַלץ, וואָס מיר טוען און ריידן...

פ ר א ד ע .

גאָט איז מיט דיר, טאַכטער'ל! וואָס רעדסטו! נשמות. וועלכע נשמות? ריינע כשרע נשמות פליען אַרויף אויפן הימל, רוען אין ליכטיגן גן-עדן...

ל א ה .

ניין, באַבוניו, זיי זיינען מיט אונז! מיט איין אנדער טאן. באַבע! אַ מענטש ווערט דאָך געבאַרן אויף אַ גרויסן לאַנגן לעבן. און אַז ער שטאַרבט פאַר דער צייט, וואו קומט אַהין זיין ניט דערלעב-טער לעבן? זיין פרייד און זיין לייד? זיינע געדאַנקען, וואָס ער האָט קיין צייט געהאַט צו טראַכטן, זיינע מעשים, וואָס ער האָט קיין צייט געהאַט צו טאָן? וואו קומען אַהין די קינדער, וועלכע ער האָט קיין צייט געהאַט צו האַבן? וואו קומט דאָס אַלץ אַהין? וואו? פאַרטראַכט. האָט געלעבט אַ בחור, געווען איז ביי אים אַ הויכע נשמה און טיפע געדאַנקען. אַ לאַנגער לעבן איז געווען פאַר אים... און מיט אַ מאָל, אין איין רגע האָט זיך איבערגעריסן זיין לעבן, און עס זיינען געקומען פרעמדע מענטשן און האָבן אים מקבר געווען אין אַ פרעמדער ערד. מיט פאַרצווייפלונג. וואו-זשע איז אַהינ-געקומען זיין איבעריגער לעבן? זיינע רייד, וואָס זיינען אַנשוויגן געוואָרן, זיינע תפילות, וואָס זיינען איבערגעריסן געוואָרן? באַבע אַ ליכט, אַז זי ווערט פאַרלאָשן, צינדט מען זי הידער אָן און זי ברענט ווייטער ביז זי ברענט אויס ביזן סוף. ווי-זשע קען פאַר-לאָשן ווערן אויף אייביג אַ ניט-אויסגעברענטע ליכט פון לעבן? ווי קען דאָס זיין?

פ ר א ד ע .

שאַקלט מיטן קאַפּ.

מי טאָר ניט, טאַכטער'ל, טראַכטן וועגן אַזעלכע זאַכן דער אייבער-שטער ווייס וואָס ער טוט, און מיר זיינען בלינדע, מיר ווייסן גאַרנישט. עס גייט-צו אומבאַמערקט דער משולח און שטעלט זיך אַפּ ניט ווייט הינטער די ריידנדיגע.

ל א ה .

ניט הערנדיג זי, זיכער.

ניין, באַבוניו, אַ מענטשנס לעבן גייט ניט פאַרפאַלן. אַז אימיצער שטאַרבט פאַר דער צייט, קערט זיך זיין נשמה אום אויף דער

וועלט, כדי צו דערלעבן די איבעריגע יארן, צו פארענדיגן די
 ניט-געטאָנענע מעשים, דורכפילן די ניט-איבערגעלעבטע פריידן
 און ליידן. פרויע. באַבע! איר האָט דערציילט, אז אום האַלבע נאַכט
 קומען אין שול מתים דאווענען. דאָס קומען זיי פארענדיגן די
 תפילות, וואָס זיי האָבן קיין צייט געהאט אַרויסצוזאָגן. פרויע. מיין
 מאמע איז געשטאַרבן אין דער יוגנט, האָט קיין צייט געהאט
 איבערלעבן וואָס איר איז באַשערט געווען. וועל איך היינט גיין
 אויפן בית-עולם און וועל זי בעטן, זי זאָל קומען און צוזאַמען
 מיטן טאַטן פירן מיך אונטער דער חופה. און זי וועט קומען און
 וועט נאָכדעם טאַנצן מיט מיר... און אזוי איז מיט אַלע נשמות
 וואָס זיינען פאַר דער צייט אַחוּק פון דער וועלט. זיי זיינען
 צווישן אונז, נאָר מיר זעהען זיי ניט, מיר פילן זיי ניט... שטיל.
 באַבוניו, אז מי זאָל שטאַרק וועלן, קען מען זיי זעהן און הערן
 זייער קול און פאַרשטיין וואָס זיי טראַכטן... איך ווייס... פרויע,
 ווייסט אויפן קבר'ל. אָט דער הייליגער קבר'ל, איך געדיינק אים פון
 קינדווייז, איך קען דעם חתן-כלה, וואָס זיינען דאָרט באַגראָבן.
 איך האָב זיי פיל מאָל געזעהן אין חלום און אויפן וואָר, און זיי
 זיינען מיר נאָהענט, ווי אייגענע. פארטראַכט. יונגע און שיינע זיינען
 זיי געגאַנגען צו דער חופה, פאַר זיי איז געווען אַ לאַנגער לעבן.
 אַ שיינער לעבן. מיט אַ מאָל זיינען אַנגעלאָפן ביזע מענטשן מיט
 העק - און דער חתן-כלה זיינען געפאלן טויטע. מי האָט זיי ביידן
 באַגראָבן אין איין קבר, זיי זאָלן בלייבן אויף אייביג ניט צושיידט.
 און ביי יעדער חתונה, אז מי טאַנצט אַרום זייער קבר, גייען זיי
 אַרויס און נעמען אַ טייל אין דער פרייד פון חתן-כלה... היינט זיך
 אויף און גייט צום קבר'ל. פראדע, גיטל און בתיה גייען איר נאך. שפּרייט
 אויס די הענט, הויך. הייליגע חתן-כלה! איך פאַרבעט אייך צו מיר
 אויף חתונה! קומט און שטעלט זיך לעבן מיר אונטער דער חופה!
 עס דערהערט זיך מיט אַ מאל אַ פרייליכער כלי-זמר-מאַרש. לאה שרייט אויס
 פון שרעק און פאלט שיער ניט.

ג י ט ל

האלט זי אונטער.

וואָס האָסטו זיך דערשראָקן. דאָס איז מסתמא געקומען דער חתן.
 האָט מען אים ביין אַריינפאַר אין שטעטל באַגעגנט מיט מוזיק.

ב ת י ה.

אויפגערעגט.

איך וועל לויפן שטילערהייט אַנקוקן אים.

ג י ט ל.

איך אויך. נאָכדעם וועלן מיר קומען זאָגן דיר, אַ וועלכער ער
 איז. ווילסטו?

ל אָ ה.

שאקלט מיטן קאפ.

ניין...

ב ת י ה.

זי שעמט זיךו שעם זיך ניט, נאָרעלע, מיר וועלן קיינעם ניט
 אויסזאָגן. גייען נעשווינט אַחוּק. לאה און פראדע קערן זיך אום צום גאניק.

פ ר א ד ע.

אַ כלה בעט אַלע מאָל די חברתעס, זיי זאָלן גיין שטילערהייט
 אַנקוקן דעם חתן און קומען זאָגן איר, אַ וועלכער ער איז,
 אַ ווייסינקער, צי אַ שוואַרצינקער.

ד ע ר מ ש ו ל ח.

גייט צו נעהענטער.

כלה.

ל אָ ה.

גיט אַ ציטער, קערט זיך אום.

וואָס ווילט איר? קוקט אויפמערקזאם אויף אים.

ד ע ר מ ש ו ל ח.

נשמות פון געשטאַרבענע קערן זיך אום אויף דער וועלט, אַבער
 ניט ווי רוחות אָן אַ גוף. פראַן נשמות, וואָס גייען דורך עטליכע
 גופים, ביז זיי דערגרייכן זייער אויסלייטערונג. לאה הערט אים צו
 מיט אַלץ שטאַרקער אויפמערקזאמקייט. זינדיגע נשמות ווערן מגולגל
 אין חיות, אין עופות, אין פיש, אַפילו אין צמחים, און זיי קענען
 זיך אַליין ניט אויסלייטערן און זיי וואַרטן ביז אַ צדיק וועט זיי
 באַפרייען און מתקן זיין. און עס זיינען דאָ נשמות, וואָס קומען
 אַריין אין אַ ניי-געבאַרענעם גוף און לייטערן זיך אַליין אויס.
 מיט די אייגענע מעשים...

לאה.
ציטערנדיג.

רעדטו רעדט ווייטערן

דער שולח.

און עס זיינען דא פארוואגלטע נשמות, וואס געפינען זיך קיין רוה ניט און זיי דרינגען אריין אין א פרעמדן לעבעדיגן גוף, ווי א דיבוק, און דורך דעם דערגרייכן זיי זייער אויסלייטערונג... ער פארשווינדט. לאה בלייבט איבעראשט. עס גייט ארויס פון שטוב סנדר.

סנדר.

וואס זיצטו דא, טאכטערל?

פראדע.

זי האט משמח געווען די ארימע-לייט פון ארים-מאלייט. געטאנצט מיט זיי, האט זי זיך פארמאטערט און רוט אפ.

סנדר.

א! די ארימע-לייט משמח געווען - דאס איז א גרויסע מצוה! קוקט צום הימל. שוין שפעט. די מחותנים מיטן חתן זיינען שוין געקומען. זייט איר גרייט?

פראדע.

זי דארף נאך גיין אויפן הייליג ארט...

סנדר.

גיי, טאכטערל, גיי, צו דער מאמען אויפן קבר. זיפעט. וויין זיך אויס דארטן און פארבעט די מאמען אויף חתונה. זאג איר, אז איך חיל מיט איר אינאיינעם פירן צו דער חופה אונזער בת-יחידה... זאג איר, אז איך האב מקיים געווען אלץ, וועגן וואס זי האט מיך געבעטן פארן טויט. דעם גאנצן לעבן האב איך אפגע-געבן נאך דיר, האב דיך אויסגעהאדעוועט, געמאכט פאר א כשרע יידישע טאכטער. און איצטער גיב איך דיך אויס פאר א בחור א וואויל-לערנער, א ירא-שמים און א מיוחס... הישט אפ די טרערן און מיט זיין אראפגעלאזענעם קאפ קערט זיך אום אין שטוב. פויזע.

לאה.

באבונדי, אויפן בית-עולם מעג איך רופן אויף חתונה אנדערע. א חוץ דער מאמען?

42

פראדע.

נאך די נאָהענטע קרובים. וועסט רופן דעם זיידע ר' אפריז'ען, די מומע מירעלע.

לאה.

איך וואלט וועלן רופן איינעם... ניט א קרוב.

פראדע.

מי טאך ניט, טאכטערל. אויב דו וועסט רופן א פרעמדן, וועלן די איבעריגע מתים פאראיבל האָבן און זיי קענען ביז טאָן...

לאה.

ניט קיין פרעמדער... ער איז געווען ביי אונז ווי איין אייגענער...

פראדע.

סטיל, דערשראקן.

א... טאכטערל, איך האָב מורא!... מי זאָגט, ער איז געשטאָרבן מיט א מיאוסן טויט... לאה וויינט שטיל. נו, וויין ניט, וויין ניט. רוף אים. איך נעם אויף זיך דעם חטא... דערמאָנט זיך. אָבער איך הייס דאָך ניט, וואו זיין קבר איז, און פרעגן איז ניט פאָסיג.

לאה.

איך ווייס, וואו ער איז.

פראדע.

פארוואונדערט.

פונדוואנען ווייסטו?

לאה.

איך האָב געזעהן אין חלום זיין קבר. מאכט-צו די אויגן, פארטראכט. און אים האָב איך אויך געזעהן. און ער האָט מיר דערציילט, וואָס מיט אים טוט זיך... און האָט געבעטן, איך זאָל אים רופן אויף חתונה. עס קומען צולויפן גיטל און בתיה.

גיטל, בתיה.

צוזאמען אויסבערענט.

מיר האָבן אים געזעהן! מיר האָבן אים געזעהן.

לאה.

דערשיטערט.

וועמען? וועמען האָט איר געזעהן?

גיסל.

דעם חתן! ער איז א שווארצינקער, א שווארצינקער!

בתיה.

ניין, א ווייסינקער ניין, א ווייסינקער!

גיסל.

קום, מיר וועלן אים נאך א מאָל אַנקוקן! גייען געשווינט אַוועק.

לאה.

שטייט-אויף.

באַבע! קומט אויפן בית-עולם.

פראדע.

טרויעריג.

קום, טאַכטערל, אַח-אַח-אַח! לאה נעמט א שווארצן שאל אויף די פלייצעס און גייט מיט פראדען אין געטל רעכטס. א ווילע שטייט די סצענע פוסט. עס הערט זיך מוזיק-שפילן. פון געטל לינקס גייען ארויס נחמן, ר' מענדל און מנשה, א קליינער, דארער בחורל, א דערשראקענער מיט גרויסע פארהאונדערטע אויגן; נאך זיי מהותנים, מהותנטעם, אַנגעטאַן יום-טובדיג. זיי אַנטקעגן גייט ארויס סדר.

סדר.

דערלאנגט די האנט נחמניען

שלום עליכם, מחותן. ברוך הבא! קושן זיך. סדר גיט שלום מנשה'ן, קושט זיך מיט אים, גיט שלום די איבעריגע. ווי איז געווען די וועג, מחותן?

נחמן.

מיר האָבן געהאַט זעער א שווערע און ביטערע וועגן מיר זיינען אַרצפ פון שליאַך און א לאַנגע צייט געבלאַנדזעט אין פעלד, נאַכדעם זיינען מיר פאַרקראַכן אין א זומפ און שיער דאַרט גיט אַיינגעזונקען געוואָרן, קוים אַרויסגעקראַכן. מיר איז שוין אַרייַן-געפאַלן א מחשבה, אז די ניט-גוטע, רחמנא לצלן, האָבן זיך דאָ אַרייַנגעמישט און לאָזן אונז גיט פאַרן... נאָר, ווי די מעשה איז, א דאַנק גאַט, געקומען אין דער צייט.

סדר.

איר זייט אַודאי מיד פון וועג. איר ווילט מסתמא אַפרוען?

נחמן.

קיינ צייט ניטאָ אַפצורוען. מיר האָבן נאָך פיל צו ריידן וועגן אונזערע התחיבותן, וועגן אַיינלייגן דעם גוף, מתנות, רחש וכל-ז.

סדר.

אַדרבה! ער נעמט אים ארום און זיי הייבן אָן אומגיין היין און צוריק איבערן פלאץ און ריידן שטיל.

ר' מענדל.

צו מנשה'ן.

געדענק-זשע! ביין טיש דאַרפסטו זיצן שטיל, גיט רירן זיך פון אַרט, און האַלטן אַרצפגעלאָזן די אויגן... און באַלד נאָך דער חופה-וועטשערע, ווי נאָר דער בדהן וועט אויסרופן: „דער חתן וועט זאָגן די דרשה“ זאָלסטו גלייך אויפשטיין, שטעלן זיך אויפן ביינקל און זאָלסט אָנהייבן זאָגן אויפן קול, מיט אַ נגון. וואָס העכער דו וועסט שרייען, איז אַלץ בעסער. און שעם זיך גיט! הערסט?

מנשה.

מעכאניש.

איך הער... שטיל. רבי, איך האָב מירא...

ר' מענדל.

דערשראקן.

וואָס האָסטו מורא? האָסט אפּשר פאַרגעסן די דרשה?

מנשה.

די דרשה געדענק איך...

ר' מענדל.

וואָס-זשע האָסטו מורא?...

מנשה.

מיט א שטארקן צער.

איך ווייס גיט... ווי נאָר מיר זיינען אַרויסגעפאַרן פון דער היים, איז אויף מיר אַנגעפאַלן א שטאַרקער פחד: מיר זיינען פרעמד די ערטער, וואו מיר זיינען דורכגעפאַרן, איך האָב קיין מאָל גיט געזעהן אַזוי פיל פרעמדע מענטשן... מיך נעמט אָן אַ שרעק, אז זיי קוקן אויף מיר... איך האָב מורא פאַר זייערע אויגן... ציטערט.

רבי! פאר קיין זאך ציטער איך ניט אזוי, ווי פאר דעם בליק פון פרעמדע אויגן!

ר' מענדל.

איך וועל דיר אָפּשפּרעכן עין-הרע.

מנשה.

רבי! איך וואָלט וועלן בלייבן אליין, פאַרבאַרגן זיך ערגיץ אין אַ הינקל, און דאָ רינגלען מיך אַרום פון אלע זייטן פרעמדע מענטשן, איך דאַרף מיט זיי ריידן, ענטפערן זיי... ווי מי וואָלט מיך פירן צו דער תליה! מיט אַ מיסטישער שרעק. רבי! און מער פאַר אַלץ פירכט איך זיך פאַר איר... פאַר דער בתולה!...

ר' מענדל.

טו אָן אויף זיך אַ כח! זיי מנצח די שרעק, אַ ניט-וועסטו די דרשה, חלילה, פאַרגעסן... קום, מיר וועלן אַריינגיין אין אכסניה, וועסטו זי נאָך אַמאָל איבערחזרן. זיי זייען.

מנשה.

דערוועגט פאר זיך דעם הייליגן קבר'ל, ווערט פאַרציטערט, כאפט ר' מענדלען פארן האנט. רבי! וואָס איז דאָס? אַ קבר אין מיטן גאס!! שטעלן זיך אָפּ. ליינען שוויגענדיג די מצבה. שטייען אַ וויילע און גייען מיט אַרעפּגעלעזענע קעפּ אין געסל לינקס. סנדר, נחמן און די מחותנים גייען אַריין אין הויז. פון סנדרס הויף גייען אַרויס איינע נאָך די אנדערע אַרימע-לייט, מיט די סאַרבּעס אויף די פלייצעס, מיט שטעקנס אין די הענט, גייען-דורך שטיל און טרויעריג דעם פלאץ און פאַרשוידן אין געסל לינקס. אייניגע שטעלן זיך אָפּ אויף אַ רגע.

אַ הויכע בלאַסע ווייבל.

אַט איז דער אַריים-מאַלצייט אויך פאַרביי, גלייך ווי ניט געווען...

אַ הינקעדיגע זקנה.

געזאָגט, אַז מי וועט געבן צו אַ טעלער יוד, און מי האָט ניט געגעבן.

אַ האַרבאַטע.

חלה געגעבן צו קליינע המציאלעך...

אַיין אַרימאָן אויף קוליעס.

אַזא גבירו קראַנק איז ער געווען צו געבן צו גאַנצע בולקעס יעדערן?

אַ הויכע בלאַסע ווייבל.

געמעגט געבן צו שטיקעלע עוף. נישקשה, פאַר די גבירישע אורחים האָט מען אָנגעגרייט אי הינער, אי גענו, אי גישטאַפטע ענדיקעס...

אַ בלינדליכע זקנה.

אַלץ איינס... נאָכן טויט וועט אַלץ אָנקומען די ווערים. אַח-אַח-אַח! גייען לאנגזאַם אַוועק. די סצענע שטייט אויילע פּוסט. דער משולח גייט לאנגזאַם דורך איבער דער סצענע, גייט אַריין אין שול. עס ווערט פינסטערליך. די קרעמער שליסן די קראמען, גייען אַוועק. אין קלויז און ביי סנדרן אין הויז צינדט זיך אַן פּיער. אַרפּן גאַניק גייען אַרויס סנדר, גיטל און בתיה, קוקן זיך אום.

סנדר.

אומרויג.

וואו איז לאה? וואו איז די אַלטע? פאַרוואָס קומען זיי ניט אזוי לאַנג פון הייליגן אַרט? צי האָט זיך מיט זיי, חס ושלום, עפעס ניט געטראָפּן.

גיטל, בתיה.

מיר וועלן גיין זיי אַיינקעגן. פון געסל רעכטס גייען געאיילט אַרויס פראדע און לאה.

פראדע.

געכער, געכער, טאַכטערל! איי, ווי מיר האָבן פאַרשפּעטיגט!... נאָך וואָס האָב איך דיך געדאַרפט פאַלגן! איך ציטער, עס זאָל ניט טרעפּן עפעס אַיין אומגליק, חס ושלום.

סנדר.

נו! אַט זיינען זיי! וואָס האָט איר אזוי פאַרשפּעטיגט? פון שטוב גייען אַרויס הייבער.

ווייבער.

פירט די כלה ליכט בענטשן! זיי פירן אַריין לאה'ן אין שטוב.

פראדע.

שטיל צו גיטל און בתיה.

זי איז געפאַלן חלשות. קוים אָפּגעמינטערט זי! איך ציטער נאָך...

ב ת י ה .

זי פאסט דאך, האָט איר פאַרחלשט דאָס האַרץ.

ג י ט ל .

זי האָט שטאַרק געוויינט אויף דער מאַמעס קבר?

פ ר א ד ע .

מאכט מיטן האנט.

פרעג בעסער גיט, וואָס דאָרטן האָט זיך געטאָן איך ציטער!
מי גרייט צו לעבן טיר א שול, מי פירט ארויס לאה'ן און מי באזעצט זי. עס
שפילט מוזיק. פון געסל לינקס גייען ארויס נחמן, מנשה, ר' מענדל, די מחותנים.
מנשה טראגט אין ביידע הענט א דעקטוך און גייט צו לאה'ן ארויסווארפן איר אויפן
פנים. פון קלויז גייט ארויס דער משולח.

ל א ה .

רייכט אראפ דעם דעקטוך, שפרינגט אויף פון ארט, שטויסט אפ מנשה'ן און שרייט אויס.
גיט דו ביסט מיינ חתן!! עס ווערט א שטארקער טומל. אלע רינגלעך
ארום לאה'ן.

ס נ ד ר .

דערשיטערט.

טאָכטער! טאָכטער! לאה! וואָס איז מיט דיר?!

ל א ה .

רייט זיך ארויס, לויפט צו צום קבר'ל, שפרייט אויס די הענט.
הייליגע חתן-כלה, באַשיצט מיך, ראַטעוועט מיך! זי פאלט. מי לויפט צו
צו איר, מי הייבט זי אויף. זי קוקט זיך ווילד ארום און שרייט גיט מיט איר
קול, מיט א מאנסבילשן. א-א! איר האָט מיך מקבר געווען! און איך
האב זיך אומגעקערט צו מיינ באַשערטער און וועל גיט אדעקגיין
פון איר! נחמן גייט צו צו לאה'ן. זי שרייט אים אויס אין פנים. האַמעליוקין!

נ ח מ נ .

פארציטערט.

זי איז משוגע געוואָרן.

ד ע ר מ ש ו ל ח .

אין דער כלה איז אריין אַ דבוק. א שטארקער טומל.

(פאַרהאַנג)

דריטער אקט.

אין מיראפאליע. ביי ר' עזריאלקע מיראפאליער אין הויז. א גרויסער חדר
רעכטס א טיר אין די אינווייניגסטע חדרים. אין מיטן דער פאדערשטער וואנט
א טיר פון גאס. ביי ביידע זייטן טיר שול-בענק. אין וואנט פענסטער. לינקס, כמעט
אין דער גאנצער לענג פון וואנט, א ברייטער טיש באדעקט מיט א ווייסן טישטוך.
אויפן טיש בערגלעך אנגעשניטענע חלה ארף המוציא. אויבן-אן א פאטעל. אין
דער רעכטער וואנט, נאך דער אינווייניגסטער טיר, א קליינער ארון קודש מיט איין
עמוד. אנטקעגן זיי גיט קיין גרויסער טיש. א קאנאפע, עטליכע שטולן.

שבת צו נאכטס. באלד נאך מעריב. אין חדר זיינען חסידים. דער גבאי
מיכאל שטייט ביין טיש און לייגט פונאנדער די בערגלעך חלה. לעבן ארון קודש
זיצט דער משולח. אים רינגלט ארום איין עדה חסידים. עטליכע חסידים זיצן
באזונדער, קוקן אריין אין ספרים. ערשטער און צווייטער חסידים שטייען אין מיטן
חדר ביין קליינעם טיש. פון די אינווייניגסטע חדרים הערט זיך א שטילער געזאנג:
„גאט פון אברהם, פון יצחק און פון יעקב“.

1-טער חסיד.

דער אורח דערציילט עפעס זעער וואונדערליכע מעשיות... עס געמט
אָן אַ פּחד. ~~אין האַרץ טראַגט זיך צו הערן...~~

2-טער חסיד.

וואָס?

1-טער חסיד.

אין זיי זיינען דאָ טיפע רמזים, גיט צו פאַרשטיין... זיי מוז
זיין עפעס פון דעם בו אַסלאַווערס שיטה... ווער ווייב?

2-טער חסיד.

עלטער חסידים הערן, מסתמא איז ניטא קיין חשש. גייען צום רעדל
ארום דעם משולח.

(דבוק ג.)

Handwritten notes in the left margin, including the name "אליהו" and other illegible text.

Handwritten notes at the bottom of the page, including the name "אליהו" and other illegible text.

3. טער חסיד.
דערצייילט נאך עפעס!

דער משולח.
שפעט די צייט איז קורץ.

4. טער חסיד.
נישקט דער רבי וועט נאך ניט באַלד אַרויסגיין.

דער משולח.
דערצייילט.

אין עק וועלט איז דאָ אַ הויכער באַרג, און אויף דעם באַרג ליגט אַ גרויסער שטיין, און פון דעם שטיין שלאָגט אַ לויטערער קוואַל. און אויף דעם אנדער עק וועלט געפינט זיך דאָס האַרץ פון דער וועלט, וואָרום יעדער זאָך אין דער וועלט האָט איר האַרץ און די וועלט אינגאַנצן האָט איין גרויסע האַרץ. און דאָס האַרץ פון דער וועלט לאָזט ניט אַראָפּ איר בליק פון לויטערן קוואַל און קען זיך אויף אים זאָט ניט אָנקוקן, און עס ביינקט און גלוסט און ציט זיך דורשטיג צום לויטערן קוואַל, נאָר עס קען דעם קלענסטן טראָט צו אים ניט מאַכן. וואָרום הי אַז דאָס האַרץ רירט זיך נאָר פון אַרט, פאַרלירט עס פון די אויגן דעם שפּיץ באַרג מיט דעם לויטערן קוואַל, און אַז דאָס האַרץ פון דער וועלט זעהט ניט דעם לויטערן קוואַל, כאָטש איין רגע, פאַרלירט עס דעם חיות. און צוגלייך מיט דעם הייבט אָן שטאַרבן די וועלט. און דער לויטערער קוואַל האָט ניט קיין אייגענע צייט און ער לעבט מיט דער צייט, וואָס דאָס האַרץ פון דער וועלט שיינקט אים. און דאָס האַרץ גיט אים נאָר איין טאָג. און אַז דער טאָג פאַרגייט, הייבט אָן דער לויטערער קוואַל זינגען צו דעם האַרץ פון דער וועלט. און דאָס האַרץ פון דער וועלט זינגט צום לויטערן קוואַל. און זייער געזאַנג פאַרשפּרייט זיך איבער דער וועלט, און עס גייען אַרויס פונם געזאַנג לייכטענדיגע פּאָדום און ציען זיך צו די הערצער פון אלע זאַכן אין דער וועלט און פון איין האַרץ צום אנדערן... און עס איז פאַרהאַנדן אַ רעכטפאַרטיגער און לייט-זעליגער מאַן, וואָס גייט אום איבער דער וועלט און קלייבט די לייכטיגע פּאָדום פון די הערצער און וועבט פון זיי צייט. און אַז ער וועבט אים אַ גאַנצן טאָג, גיט ער אים אָפּ דעם האַרץ פון

דער וועלט, און דאָס האַרץ פון דער וועלט גיט עס אָפּ דעם לויטערן קוואַל. און ער לעבט נאָך אַ טאָג...

3. טער חסיד.

דער רבי גייט! אלע הערן אנשוויגן, הייבן זיך אויף - פון סיר רעכטס גייט אַרויס ר' עזריאל, א טיפער זקן אין א וויסער זשופיצע און אין א שטריימל.

ר' עזריאל.

גייט לאנגזאַם מיד און פאַרטראַכט צום טיש, לאזט זיך שווער אראפ אין פאטעל. מיכאל שטעלט זיך ביי זיין רעכטער האנט, די חסידים זעצן זיך ארום טיש. די עלטערע זעצן זיך אויף די ביינק. די יונגערע שטייען הינטער זיי. מיכאל טיילט חלה די חסידים. ר' עזריאל הייבט אויף דעם קאַפּ, הייבט אן שטיל מיט א ציטערנדיגן קול זינגען.

דאָס איז טעוהא דדור מלכא משיחא.

אלע ענטפערן, מאכן המוציא, מי הייבט אן זינגען שטיל א גרון אן ווערטער, א טרויעריג-מיסטישן. פרויע. ר' עזריאל גיט א טיפן זיפן, שפארט אונטער דעם קאַפּ מיט ביידע הענט און זיצט א וויילע פאַרטיפט אין די געדאַנקען. עס הערשט איין אימחדיגע שטילקייט. ר' עזריאל הייבט אויף דעם קאַפּ און הייבט אן שטיל מיט א ציטערנדיגן קול.

מי דערצייילט וועגן בעל שם הקדוש, זכותו יגן עלינו. קליינע פרויע. אַ מאָל זיינען געקומען אין מעזשיבוזש דייטשליך, קונצנמאַכער, וואָס ברעכן זיך אין די גאַסן: האָבן זיי איבערגעצויגן איבערן פרייט פון טייך אַ שטריק און איינער פון זיי איז געגאַנגען איבערן שטריק. איז מען זיך פון גאַנצן שטאַט צונויפגעלאָפן צום טייך קוקן אויף דעם בייזוואונדער. איז דער בעל שם הקדוש אויך אַרויס צום טייך און איז געשטאַנען מיט אַלעמען און האָט אויך געקוקט אויף דעם מענטשן, וואָס איז געגאַנגען איבערן שטריק. איז דאָס געווען פאַר די תלמידים אַ גרויסער וואונדער און זיי האָבן געפרעגט, וואָס דאָס באַטייט, וואָס ער איז געגאַנגען אָנקוקן די קונצן. האָט דער בעל שם הקדוש זיי געענטפערט: „איך בין געגאַנגען אָנקוקן און זעהן, הי אַזוי אַ מענטש גייט דאָס איבער אַ טיפן אָפּגרונט. און איך האָב געקוקט און געטראַכט: ווען דער מענטש וואָלט אַזוי פיל אַרבעטן אויף זיין נשמה, וויפיל ער האָט געאַרבעט אויפן גוף, איבער וועלכע טיפע אָפּגרונטן וואָלט זי געקאַנט אַריבערגיין אויף דעם דינינקן שנירעלע פון לעבן! א טיפער זיפן. פרויע. די חסידים קוקן זיך איבער מיט התפעלות.

- 1-טער חסיד.
הויך ווי די וועלט!
- 2-טער חסיד.
פלאי פלאים!
- 3-טער חסיד.
שופרא דשופרא!

ר' עזריאל.
שטיל צו מיכאלן, וואס ביינט זיך אן צו אים.
דאָ געפינט זיך אַ פרעמדער...

מיכאל.
קוקט זיך אום.
דאָס איז אַ משולח, ווייזט אים, אַ בעל מקובל...

ר' עזריאל.
מיט וואָס פאַר אַ שליחות איז ער געקומען אַהער?

מיכאל.
איך ווייס ניט. אפשר בעטן אים אַרויסגיין?

ר' עזריאל.
חלילה אדרבה, אַ גיטהייט דאַרף מען אָפגעבן כבוד. דערלאנג אים אַ שטיל מיכאל א ביטל פאַרוואונדערט, דערלאנגט דעם משולח אַ שטיל קיינער באַמערקט עס ניט. ר' עזריאל גיט אַ בליק אויף איינעם פון די חסידים, יענער זינגט אַ מיסטישן נגון אַן ווערטער. פויזע. ר' עזריאל ווי פריער. גאַסס וועלט איז גרויס און הייליג. דאָס הייליגסטע לאַנד אין דער וועלט איז ארץ ישראל. אין ארץ ישראל איז די הייליגסטע שטאָט ירושלים, אין ירושלים איז דער הייליגסטער אָרט געווען דער בית המקדש און אין בית המקדש איז הייליגער פון אַלץ געווען דער קדשי קדשים. קליינע פויזע. עס זיינען דאָ אויף דער וועלט זיבעציג אומות. דאָס הייליגסטע צווישן זיי איז דאָס פאַלק ישראל. אין פאַלק ישראל איז הייליגער פון אַנדערע דער שבט לוי, אין שבט לוי זיינען די הייליגסטע די כהנים. צווישן די כהנים איז דער הייליגסטער געווען דער כהן גדול. קליינע פויזע. אין יאָר זיינען דאָ 354 טעג. צווישן זיי זיינען הייליג ימים טובים. העכער פון זיי

איז די הייליגקייט פון שבתים. צווישן שבתים איז דער הייליגסטער יום כפור, שבת שבתון. קליינע פויזע. עס זיינען דאָ אין דער וועלט זיבעציג לשונות. דער הייליגסטער איז לשון הקודש. הייליגער פאַר אַלץ איז אויף דעם לשון די הייליגע תורה, אין דער תורה איז דאָס הייליגסטע די עשרת הדברות. אין די עשרת הדברות איז הייליגער פון אַלע ווערטער דער שם הויה. קליינע פויזע. און איין מאָל אין יאָר, אין אַ באַשטימטער שעה, פלעגן זיך די אַלע פיר העכסטע הייליגסטע פון דער וועלט צונויפקומען מיט אַנאָדער. דאָס איז געווען יום כפור, בשעת דער כהן גדול פלעגט אַריין אין קדשי קדשים און דאַרטן אַרויסריידן דעם שם המפורש - און ווייל אַט די שעה איז געווען אָן איין ערך הייליג און פורכט-פאַר, איז זי געווען די סכנות-דיגע, ווי פאַרן כהן גדול, אזוי פאַר דעם כלל ישראל. וואָרום ווען אין דער שעה וואָלט דעם כהן גדול, חס ושלום, אַריינגעפאַלן אין זינען אַ זינדיגער געדאַנקען אַדער אַ מחשבה זרה, וואָלט די וועלט חרוב געוואָרן. פויזע. יעדער אָרט, וואָס אַ מענטש הייבט פון אים אויף דעם בליק צום הימל, איז קדשי קדשים; יעדער מענטש, וועלכן גאַט האָט באַשאַפן בצלמו וכדמותו, איז אַ כהן גדול; יעדער טאָג פון אַ מענטשנס לעבן איז יום כפור און יעדער וואָרט, וואָס אַ מענטש רעדט אַרויס מיט תמימות, איז אַ שם הויה. דרום - יעדער עבירה און יעדער עולה, וואָס אַ מענטש טוט, בריינגט אַ חורבן פון דער וועלט. מיט אַ ציטערנדיגן קול. מענטשישע נשמות - דורך גרויסע יסורים און פיין, דורך פיל גלגולים ציען זיי זיך, ווי אַ קינד צו דער מוטערס ברוסט, צו זייער מקור, אין דער הויך צום כסא הכבוד. נאָר עס טרעפט, אַז בעת אַ נשמה דערגרייכט שוין די גאָר הויכע מדריגות, איז מיט אַ מאָל גובר די קליפה, חס ושלום, און די נשמה ווערט געשטרויכלט און פאַלט. און וואָס העכער זי איז געווען אויפגע-הויבן, אַלץ טיפער איז איר פאַלן. און אַז אַז נשמה פאַלט, ווערט חרוב אַ וועלט, און עס ווערט פינסטער אין אַלע היכלים און עס קלאָגן אַלע צעהן ספירות. פויזע. ווי אוימוואַנדליג. קינדער! היינט וועלן מיר מקצר זיין פֿינט דער מלכה אַלע, חוץ מיכאלן, גייען שטילערהיים אַרויס אונטער דעם איינדרוק פון געהערטן. קליינע פויזע.

מיכאל.
גיט צו צום טיש, גיט זיכער.

רבי! ר' עזריאל קוקט אויף אים מיד און טרויעריג. רבי, עס איז געקומען סנדר בריניצער...

ר' עזריאל.

הי ער וואלט נאכזאגן.

סנדר בריניצער... איך ווייס...

מיכאל.

אים האָט געטראָפּן איין גרויסער אומגליק. אין זיין טאָכטער איז אריין אַ דבוק, רחמנא לצלן.

ר' עזריאל.

אריין אַ דבוק... איך ווייס...

מיכאל.

ער האָט זי געבראַכט צו אייך...

ר' עזריאל.

הי פאר זיך.

צו מיר? צו מיר?... הי האָט ער געקאַנט קומען צו מיר, אז מייך איך איז גאָר ניטאָ...

מיכאל.

רבי, צו אייך פאַרט אַ גאַנצע וועלט.

ר' עזריאל.

אַ גאַנצע וועלט... אַ בלינדע וועלט... בלינדע שאָף גייען נאָך אַ בלינדן פאַסטוך... ווען זיי וואָלטן ניט זיין בלינד, וואָלטן זיי גיין ניט צו מיר, נאָר צו יענעם, וועלכער קען זאָגן איך. צום איינציגן איך פון דער וועלט.

מיכאל.

רבי, איר זייט זיין שליח...

ר' עזריאל.

דאָס זאָגט די וועלט, און איך ווייס ניט... שוין פערציג יאָר ווי איך זיך אויף דעם שטול פון אַ רבין. און איך בין עד היום ניט זיכער, אז איך בין באמת גאָט ברוך הוא אַ שליח... פראַן צייטן, אז איך פיל מייך נאָהענטקייט צום כביכול יעמאַלט זיינען ביי מיר ניטאָ קיין ספקות, יעמאַלט האָב איך אין זיך תקיפות, און

איך האָב אַ שליטה איבער די הויכע עולמות. אָבער עס טרעפט צייטן, אז איך פאַרליר מייך זיכערקייט. און יעמאַלט בין איך קליין און שוואַך ווי אַ קינד. יעמאַלט נויטיג איך זיך אליין אין הילף...

מיכאל.

רבי, איך געדענק... איין מאָל זייט איר צו מיר געקומען אום האַלבע נאַכט און געבעטן, איך זאָל מיט אייך זאָגן תהלים. מיר האָבן יעמאַלט די גאַנצע נאַכט געזאָגט תהלים און געזיינט...

ר' עזריאל.

דאָס איז אַמאָל געווען. איצט איז מיר נאָך ערגער. מיט אַ ציטערני דיגן קול. וואָס חיל מען פון מיר? איך בין אלט און שוואַך. דער גוף דאַרף רוה, די נשמה דורשט צו התבודדות. און צו מיר ציען זיך דער צער און יסורים פון דער וועלט. יעדער קוויטל, וואָס מי דערלאַנגט מיר, שטעכט מיך ווי אַ נאָדל אין לייב. איך האָב שוין מער קיין כח ניט... איך קאָן ניטאָ!

מיכאל.

דערשרעקן.

רבי! רבי!

ר' עזריאל.

כליפּעט.

איך קאָן מער ניט! איך קאָן ניט! וויינט.

מיכאל.

רבי! איר טאַרם ניט פאַרנעמען אַ גאַנצע דורות צדיקים און קדושי עליון שטייען הינטער אייך. אייער פאַטער ר' איצעלע, זכרונו לברכה, אייער זיידע דער אַדמור ר' וועלוועלע דער גרוי-סער, דעם בעל שם תלמיד...

ר' עזריאל.

קומט צו זיך. הייבט אויף דעם קאַפּ.

מיינע אַבות... מייך הייליגער פאַטער, וואָס האָט דריי מאָל געהאַט גלוי אליהו... דער פעטער, רב מאיר בער, וואָס פלעגט צו שמע ישראל אַרויפגיין אויפן הימל... דער זיידע, דער גרויסער ר' וועל-וועלע, וואָס האָט מחיה מתים געווען. ניט זיך אַ קער צו מיכאלן.

לעבהאפט. וויסט, מיכאל, דער זיידע, דער גרויסער ר' וועלועלע,
פלעגט ארויסטרייבן א דבוק אן שמות און השבעות, נאָר מיטן
געשריי, מיט איין געשריי! אין א שווערער צייט ווענד איך זיך
צו אים און ער האלט מיך אונטער. ער וועט מיך איצט אויך ניט
פארלאָזן... רוף אריין סנדרן. מיכאל גייט ארויס און קערט זיך אום
מיט סנדרן.

סנדר.

אויסשטרעקנדיג די הענט מיט א וויינענדיגן געכעט.

רבי! האָט רחמנות! העלפט מיר, ראַטעוועט מיין בת-יחידה!

ר' עזריאל.

ווי אזוי האָט זיך דער אומגליק געטראָפן.

סנדר.

צום רעכטן באַדעקנס. ווי נאָר...

ר' עזריאל.

שלאַגט אים איבער.

ניט דאָס פרעג איך. ווי אזוי האָט זיך דער אומגליק געקאָנט
טרעפן? א וואָרים קאָן אַריינדרינגען אין א פרי נאָר יעמאַלט,
ווען זי הייבט אָן פוילן.

סנדר.

רבי! מיין בת-יחידה איז א גאָטספאַרכטיגע יידישע טאָכטער.
~~גייט מיט אַראָפּגעלאָזענע אויגן און טרעט ניט אַרויס פון מיין וועג~~

ר' עזריאל.

קינדער ווערן איין אנדערש מאָל געשטרעפט פאַר די זינד פון
די עלטערן.

סנדר.

ווען איך וואָלט וויסן אויף זיך א זינד, וואָלט איך תשובה טאָן...

ר' עזריאל.

האָט מען געפרעגט דעם דבוק, ווער ער איז און פאַרוואָס ער
איז אַריין אין דיין טאָכטער?

סנדר.

ער ענטפערט ניט. נאָר נאָכן קול האָט מען אין אים דערקענט

א בחור פון אונזער ישיבה, וואָס איז מיט עטליכע חדשים פריער
פלוצלינג געשטאַרבן אין שול. ער האָט זיך געפאַרעט אין קבלה-
טענות און איז נזוק געוואָרן.

ר' עזריאל.

דורך וועלכע כחות?

סנדר.

מי זאָגט, דורך די ניטגוטע... עטליכע שעה פאַרן טויט האָט ער
געזאָגט זיינעם א חבר, אז מי דאַרף ניט מלחמה האַלטן מיט זינד
און אז אין דער סטרא אחרא, רחמנא לצלן, איז דאָ א ניצוץ פון
קדושה, ער האָט נאָך געוואָלט דורך כשוף באקומען צוויי
פעסלעך גאָלד...

ר' עזריאל.

דו האָסט אים געקענט?

סנדר.

יא... ער האָט ביי מיר געגעסן טעג.

ר' עזריאל.

קוקט אויפמערקזאם אויף סנדרן.

האָסט אים אפשר מיט עפעס מצער געווען, מבייש געווען? דער-
מאָן זיך.

סנדר.

איך ווייס ניט... איך געדענק ניט! מיט פאַרצווייטלונג. רבי, איך בין
דאָך ניט מער ווי א מענטש. פרוע.

ר' עזריאל.

פיר אַריין די בתולה. סנדר גייט ארויס און קערט זיך גלייך אום מיט
פראַדען, פירנדיג פאַר די הענט לאהן. זי שפאַרט זיך איין ביין שוועל און וויל
ניט גיין.

סנדר.

מיט געוויין.

טאָכטערל, האָב רחמנות, זיי מיך ניט מבייש פאַרן רבין. גיי אַריין.

פראַדע.

זיי אַריין, לאהלע, גיי אַריין, טייבעלע!

לאה.

איך וויל אריין, נאך איך קאן ניטו

ר' עזריאל.

בתולה איך באפעל דיר אריינגיין. לאה טרעט איבער דעם שוועל, און
ניט צום טיש. זען זיך.

לאה.

זעסט זיך געהארכזאם. מיט א מעל שפרינגט זי אויף פון ארט און שרייט ניט מיט
איר קול.

~~לאה מיין איך הייל ניט!~~ זי וויל לויפן, סנדר און פראדע האלטן זי איין.

ר' עזריאל.

דבוק, איך בין גוזר אויף דיר, זאלסט זאגן, ווער דו ביסט.

לאה (דבוק).

מיראפאליער רבין איר הייסט אליין ווער איך בין און פאר אג-
דערע וויל איך מיין נאמען ניט אנטפלעקן.

ר' עזריאל.

איך פרעג ניט דיין נאמען. איך פרעג, ווער ביסטו?

לאה (דבוק).

איך בין פון די וואס האבן געזוכט נייע וועגן...

ר' עזריאל.

נייע וועגן זוכט יענער, ווער עס האט פארלארן דעם גלייכן וועג.

לאה (דבוק).

ער איז צו ענג...

ר' עזריאל.

דאס האט שוין געזאגט איינער, וואס האט זיך ניט אומגעקערט
צוריק. פארוואס ביסטו אריין אין דער בתולה?

לאה (דבוק).

איך בין איר באשערטער.

ר' עזריאל.

נאך אונזער הייליגער תורה, טאר א מת ניט געפינען זיך אין דער
סביבה פון לעבעדיגע.

לאה (דבוק).

איך בין ניט געשטארבן.

ר' עזריאל.

דו ביסט צועק פון אונזער וועלט און טארסט זיך אהער ניט
אומקערן ביז מען וועט בלאזן אין גרויסן שופר. דרום בין איך גוזר
אויף דיר, דו זאלסט פארלאזן דעם גוף פון דער בתולה, וכדי עס
זאל ניט פארוועלקט ווערן א לעבעדיגער צווייג פון אייביגן בוים
פון פאלק ישראל.

לאה (דבוק).

שרייט.

מיראפאליער רבין איך הייס, הי שטארק און אלמעכטיג איר זייט!
איך הייס, אז איר קאנט באפעלן מלאכים און שרפים, אבער מיט
מיר וועט איר גארנישט ניט מאכן. איך האב ניט וואהן צו גיין!
פאר מיר זיינען פארצוימט אלע וועגן און פארשלאסן אלע שטעגן
און פון אלע זייטן לוייערן אויף מיר ביזע רוחות, גרייטע מיך
איינצושלינגען. מיט א ציטערנדיגן קול. עס איז דא הימל און ערד,
עס זיינען דא אן א צאל וועלטן און ניט אין איינעם פון זיי האט
זיך ניט געפונען קיין ארט פאר מיר. און איצט, אז מיין פאר-
ביטערטע, פאריאגטע נשמה האט געפונען איר רוה, ווילט איר מיך
ארויסטרייבן פונדאנען. האט רחמנות, יאגט מיך ניט, פארשווערט
מיך ניט.

ר' עזריאל.

פארוואגלטע נשמה איך בין דורכגעדרונגען מיט א סיפן רחמנות
צו דיר און וועל זיך מיען אויסלייזן דיך פון די מלאכי חבלה.
אבער פון דעם גוף פון דער בתולה מוזטו ארויסגיין.

לאה (דבוק).

אנטשיידן.

איך וועל ניט ארויסגיין!

ר' עזריאל.

מיכאל, רוף אריין פון קלויז א מנין יידן. מיכאל גייט ארויס און קערט
זיך באלד אום. נאך אים גייען אריין צעהן יידן, שטעלן זיך אין א זייט.
עדה קדושה! גיט איר מיר רשות אין אייער נאמען און מיט

איער מאכט ארויסטרייבן פון א גוף פון א יידישער טאכטער
א רוח, וואס וויל ניט ארויס מיט גוטן?

אלע צעהן יידן.

רבי מיר גיבן אייך רשות אין אונזער נאמען און מיט אונזער
מאכט ארויסטרייבן פון גוף פון א יידישער טאכטער א רוח, וואס
וויל ניט ארויס מיט גוטן.

ר' עזריאל.

הייבט זיך אויף. *קאמפאניאן - גוטע טאגער, לויט די רבנות*

נשמה פון א מענטשן, וואס איז אהעק פון אונזער וועלט,
אין נאמען און מיט דער מאכט פון א הייליגער עדה יידן בין
איך, עזריאל בן הדס, גוזר אויף דיר, דו זאלסט פארלאזן דעם
גוף פון דער בתולה לאה בת חנה'אן זאלסט ארויסגייענדיג ניט
מוק זיין ניט זי, ניט קיין שום לעפעדיגע באשעפעניש... אויב דו
וועסט ניט מקיים זיין מיין באפעל, וועל איך ארויסטרעטן איינ-
קעגן דיר מיט קללות און חרמות, מיט השבעות און נדויים, מיט
דער נאנצער מאכט פון מיין אייגענע שפונטן פארעם. ווען זבער
דו וועסט פאלגן מיין באפעל, וועל איך אנהענדן אלע כחות מתקן
זיין דיין נשמה און אפטרייבן די ביזע רוחות און כחבלים, וואס
רינגלען דיר ארום..

לאה (דבוק).

שרייט.

איך פורכט מיך ניט פאר אייערע קללות און חרמות אין גלויב
ניט אין אייערע הבטחות! עס איז ניטא קיין כח אין דער וועלט,
וואס זאל מיר קענען העלפן עס געפינט זיך ניט אזא העכסטע
הויך, וואס זאל זיך גלייכן צו מיין איצטיגן רוה-ארט, און עס
איז ניטא אזא סינסטערער תהום ווי דער, וואס ערווארט מיך!
איך וועל ניט ארויסגיין!

ר' עזריאל.

אין נאמען פון אלמעכטיגן גאט באשווער איך דיר גאס לעצטע
מאל און באפעל דיר ארויסגיין. ווען ניט - בין איך דיר מחרים
און גיב דיר איבער אין די הענט פון די מלאכי חבלה! א שרעק-
דיגע פויזע.

לאה (דבוק).

אין נאמען פון אלמעכטיגן גאט בין איך באהעפט מיט מיין בא-
שרטער און וועל זיך מיט איר ניט שיידן ביז אייביג.

ר' עזריאל. *ר' עזריאל, קוקט אויף מיין נאמען, דעם 3.11.11*
מיכאל, הייסט אריינטראגן פאר אלעמען, וואס געפינען זיך דא,
הייסע קיטלען. ברענג זיבן שופרות, זיבן שווארצע ליכט, נאכדעם
נעם ארויך פון ארון קודש זיבן ספרי תהיגת... א שרעקנדיגע פויזע,
בשעת וועלכער מיכאל גייט ארויס און קערט זיך אום מיט שופרות און
שווארצע ליכט. נאך אים גייט אריין דער משולה מיט קיטלען.

דער משולח.

צוילט די קיטלען.

עס איז דא איין איבעריגער קיטל. קוקט זיך אום. אפשר פעלט דא
אימיצער אין חדר?

ר' עזריאל. *אומרויב, הי דערמאנענדיג זיך.*
אומרויב, הי דערמאנענדיג זיך.

אום צו מחרים זיין א יידישע נשמה, דארף מען דאך נעמען רשות
פון דעם שטאט-רב... מיכאל, באהאלט דערווייל די שופרות, די
ליכט און די קיטלען... מיכאל, נעם מיין שטעקן און גיי צום רב
רב שמשונען און בעט אים אין מיין נאמען קומען אהער תיכף
ומיד. מיכאל פארנעמט די שופרות און ליכט און גייט צוזאמען מיטן משולח,
וואס טראגט די קיטלען ארויס. ר' עזריאל צו די צעהן מענטשן, איר קענט
דערווייל ארויסגיין. זיי גייען ארויס. פויזע. ר' עזריאל הייבט אויף דעם
קאפ. סנדרו! וואו זיינען פארבליבן די מחותנים מיט דעם חתן?

סנדרו.

זיי זיינען פארבליבן אויף שבת ביי מיר אין בריניץ.

ר' עזריאל.

שיק א רייטער אנוואגן זיי אין מיין נאמען, אז זיי זאלן דארט
פארבלייבן און ווארטן אויף מיין באפעל.

סנדרו.

איך שיק גלייך א רייטער.

ר' עזריאל. *סיני 3-10-18*

דער ווייל קענט און ארויסגיין און ארויסגיין די בתולה אין צווייטן חדר.

לאה.

וואכט-אויף, מיט איר קול, ציטערנדיג.

באבעו איך האב מורא... וואס וויל מען מיט אים טאן? וואס וויל מען טאן מיט מיר?

פראדע.

האב קיין מורא ניט, מיין קינדו דער רבי ווייס, וואס ער טוט. ער וועט קיין ביזו ניט טאן. דער רבי קען קיין ביזו ניט טאן.

זי און סנדר טרין ארויס לאזן אין צווייטן חדר.

ר' עזריאל. *3-10-18*

זיצט טיף פארזונקען אין די רעיונות. ווי אויפזאכנדיג.

און ווען אפילו אין די הויכע עולמות האט מען גוזר געווען אג. דערש, וועל איך ברעכן דעם גזר-דין! עס גייט אריין ר' שמשון.

ר' שמשון.

גוט וואך רבי'ן און אונז 3 כ"ד

ר' עזריאל.

הייבט זיך אויף אים אנטקעגן.

גוט וואך - גוט יאָר, רב. זיצט! ר' שמשון זעצט זיך. איך האב אייך מטריח געווען צוליב זעער א וויכטיגן ענין. אין א יידישער טאָכ-טער איז אריין א דבוק, רחמנא לצלן, און וויל בשום אופן ניט ארויס. עס איז געבליבן דאָס לעצטע מיטל - ארויסטרייבן אים מיט חרמות און גדוים. בעט איך אייער באווייליגונג אויף דעם, און די מצוה פון פקח נפש וועט איך ביישטיין.

ר' שמשון.

זימצעט.

א חרם איז א הארבע שטראף פאר א לעבעדיגן, בפרט פאר א טויטן... נאָר וויבאלד קיין אנדער מיטל איז ניטאָ און אזא ~~מצוה~~ מענטש הי איר געפינט עס פאר גויטיג, גיב איך מיין הרשאה... אָבער פריער מוז איך אייך, רבי, אנטפלעקן א סוד, וואָס האָט א שייכות צום ענין.

62

ר' עזריאל.

אדרבה.

ר' שמשון.

איר געדענקט, רבי, מיט א יאָר 20 צוריק פלעגט צו אייך פאָרן פון בריניץ א יונגעראַן, א חזיד און א מקובל, ניסן רבקה'ס.

ר' עזריאל.

ער איז אָפגעפאָרן אין מרחקים און דאָרטן יונגערהייט געשטאָרבן.

ר' שמשון.

יא... איז אָט דער ניסן רבקה'ס די נאָכט געקומען צו מיר דריי מאָל צו חלום און געפאָדערט, איך זאָל אַרויסרופן סנדר בריני-צער צו א דין-תורה מיט אים.

ר' עזריאל.

וואָס פאַר א תביעות האָט ער צו סנדרן.

ר' שמשון.

דאָס האָט ער ניט געזאָגט. ער האָט נאָר געטענהט, אז סנדר האָט פאָרגאָסן זיין בלוט.

ר' עזריאל.

אז א ייד מאָנט דעם אנדערן צו א דין-תורה, טאָר זיך א רב, פאַרשטייט זיך, ניט אָפזאָגן. בפרט אז עס רופט אַרויס א מת, וואָס קען מאָנען צום בית-דין של מעלה... נאָר וואָס פאַר א שייכות האָט דאָס צום דבוקן.

ר' שמשון.

עס האָט א שייכות... איך האָב געהערט, אז דער געשטאָרבענער בחור, וואָס איז אריין הי א דבוק אין סנדרס טאָכטער, איז געווען ניסן רבקה'ס א זון... מי דערציילט נאָך וועגן עפעס א התחיבות, וואָס סנדר האָט געהאַט אַינקעגן ניסניען און ניט אויסגעפילט...

ר' עזריאל.

טראַכט א וויילע.

אויב אזוי, וועל איך אָפלייגן דעם אַרויסטרייבן פון דבוק ביז מאָרגן האַלבן טאָג. אם ירצה השם, אינדערפרי נאָכן דאווענען וועלן מיר אייך מטיב חלום זיין און איר וועט אַרויסרופן דעם מת.

63

צו די דין-תורה. נאכדעם וועל איך מיט אייער רשות ארויסטרייבן דעם דבוק מיט א חרם...

ר' שמשון.

אזוי ווי א דין-תורה צווישן א לע פדיגן מיט א טויטן איז זעער א הארבע און א ניט געוויינליכע, וואלט איך בעטן אייך, רבי, איר זאלט באווייליגן זיין דער ראש הדיינים און אָנפירן די דין-תורה.

ר' עזריאל.

איך בין מסכים. מיכאל! עס גייט אריין מיכאל. הייס אריינפירן די בתולה. סנדר און פראדע פירן אריין לאה, האס זיצט מיט געשלאסענע אויגן. דבוקן איך גיב דיר צייט א האלבן מעת לעת, ביז מאַרגן האלבן טאָג. אויב דו וועסט צו דער באַשטימטער צייט ניט אַרויס-גיין מיטן גוטן ווילן, וועל איך דיר, מיט דעם רשות פון דעם פרא דאתרא, אַרויסציען מיט גוואַלד דורך א האַרבן חרם. פויזע. איצט קען מען אַרויספירן די בתולה. סנדר און פראדע ווילן אַרויספירן לאה. סנדר, דו פאַרבלייב נאָך דאָ. פראדע פירט ארויס לאה. סנדר! דו געדענקסט דיין אַמאָליגן חבר ניסן רבקה'ס?

סנדר.

דערשראקן.

ניסן רבקה'ס?.. ער איז דאָך געשטאַרבן...

ר' עזריאל.

זיי וויסן, אז די נאכט איז ער דריי מאָל געקומען צום מרא דאתרא צו חלום. זייזט אויף ר' שמשון. און האָט געפאָדערט, ער זאל אַרויסרופן דין אויף א דין-תורה מיט אים.

סנדר.

דערשיטערט.

מ'ך אויף א דין-תורה?.. ווי איז מיר!... וואָס וויל ער פון מיר?.. וואָס טוט מען, רבי?

ר' עזריאל.

אין הייס ניט, אין וואָס ער באַשולדיגט דיר, נאָר אָננעמען די דין-תורה מוזטו.

סנדר.

איך וועל טאָן ווי איר הייסט.

ר' עזריאל.

מיט איין אנדער טאָן.

תיכף ומיד שיק אין בריניץ די פלינקסטע פערד נאָך די מחותנים מיטן חתן, זיי זאלן קומען אהער מאַרגן פאַר האַלבן טאָג, כדי אז גלייך ווי דער דבוק וועט אַרויס זאָל מען שטעלן די חופה.

סנדר.

רבינו אפשר וועלן זיי ניט וועלן איצט מיט מיר זיך מתחתן זיין און וועלן ניט וועלן קומען. אין טיר ווייזט זיך דער משולח.

ר' עזריאל.

מיט תקיפות.

זאָל מען זיי זאָגן, אז איך האָב באַפוילן... נאָר זעה, דער חתן זאָל קומען באַצייטנס.

דער משולח.

דער חתן וועט קומען באַצייטנס. דער זיינער שלאָגט 12.

(פ א ר א א ג).

פערטער אקט.

דער זעלביגער צימער וואס אין דריטן אקט. אנטשטאט דעם לאנגן טיש
לינקס, גיט א גרויסער טיש, נעהענטער צום ראמפא. פאר אים אין א פאטעל און
אויף צוויי שטעלן זיצן: ר' עזריאל אין סלית און תפילין און ביידע דיינים. ביין
טיש שטייט ר' שמעון פונדערווייטנס מיכאל. מען פארענדיגט מטיב הלום זיין.

ר' שמשון.

חלמא טבא הזאי, חלמא טבא הזאי, חזאי

ר' עזריאל, 1-סער און 2-סער דיינים.

צוזאמען.

חלמא טבא הזית, חלמא טבא הזית, חלמא טבא הזית

ר' עזריאל. *אויף זיין זייטן 1081*

רבו מיר האבן פוחד געווען אייער חלום צו גוטן. איצט זעצט זיך
מיט אונז חי א שופט. ר' שמשון זעצט זיך צום טיש, לעבן ר' עזריאלן.
איצט וועלן מיר שיקן אַנזאָגן דעם מת, ער זאל קומען צום דין.
תורה. נאר פריער וועל איך אַפצויעמען פאר אים א ראַנד, פון
וועלכן ער זאל קיין רשות ניט האָבן אַרויסצוטרעטן. מיכאל,
דערלאַנג מיר מיין שטעקן מיכאל דערלאַנגט דעם שטעקן. ר' עזריאל
שטייט אויף פון ארט און מאכט אין לינקן היינקל פון חדר מיטן שטעקן
א קילעכדיגן ראַנד, פון לינקס אויף רעכטס. זעצט זיך צוריק צום טיש.
מיכאל! נעם מיין שטעקן און גיי אויפן בית עולם, און אזוי
וועסט אַרויסגיין אויפן בית עולם, מאַך צו די אויגן און שאַר
פאר זיך מיטן שטעקן, און ביי דעם ערשטן קבר, און וועלן דער
שטעקן וועט זיך אַפהאלטן, שטעל זיך אָפּ און גיב א קלאַפ מיטן
שמעקן איבערן קבר דריי מאל און זאָג בזה הלשון: „מת סהורו
עזריאל, דער זון פון דעם גרויסן צדיק ר' איצעלע מיראַפּאַליער
האַט מיך געשיקט בעטן זיך מחילה, וואָס ער שטערט דיין רוה

און באפעלט דיר, דו זאלסט דורך וועגן, וואָס זיינען דיר באַ-
וואוסט, אָנוואַגן דעם מת טהור ניסן בן רבקה, אַז דער בית-דין
צדק פון מיראַפּאַליע רופט אים אַרויס תיכף ומיד אויף אַ דין-
תורה און הונט אים קומען און די בונדן, און וועלכע ער און
~~געקומען פון קבר ישׂאל. זאלסט דאָס איבערחורן דריי מאָל. נאָכ-~~
דעם קער זיך אויס און גיי צוריק. און ניט קוק זיך אום, וואָס
פאַר אַ געשרייען, קולות און רופען זיך דו זאלסט ניט הערן הינ-
טער זיך, און ניט לאָז אַרויס בן האַנט מיין שטעקן ניט אויף
אייך רגע, אַז ניט - ביסטו אין גרויסער סכנה. גיי, און גאָט זאַל
דיך היטן, וואָרום די, וואָס ווערן געשיקט וועגן אַ מצוה-ענין,
ווערן ניט געוואַקסן. גיי, נאָך פריער שיק אַרױן צוויי מענטשן
(מאַכן) אַ מחיצה פאַרן מת. ~~ניט אַרויס. עס גייען אַרױן צוויי~~
מענטשן מיט אַ לילעך, מיט הלכן זיי פאַרהענגען בױ דער ערד דעם גאַנצן
לינקן היינל, און גייען אַרױס. רופט אַרױן סנדרן. עס גייט אַרױן סנדר.
סנדר, האַסטו מקיים געווען, וואָס איך האָב דיר באַפוילן? האַסטו
געשיקט פּערד נאָך די מחותנים מיטן חתן?

סנדר.

איך האָב געשיקט די פלינקסטע פּערד, נאָך די מחותנים זיינען
נאָך ניט געקומען.

ר' עזריאל.

שיק זיי איינבערג אַ רייטער, זיי זאלן פאַרן וואָס גיכער.

סנדר.

איך וועל עס טאָן. פּויען.

ר' עזריאל.

סנדר! מיר האָבן געשיקט אָנוואַגן דעם מת טהור ניסן בן רבקה,
אַז דער בית-דין רופט אים אַרויס אויף אַ דין-תורה מיט דיר.
נעמסטו אָן אונזער משפט?

סנדר.

איך נעם אים אָן.

ר' עזריאל

וועסטו מקיים זיין אַלץ. וואָס מיר וועלן פאַרדיינען

סנדר.

איך וועל מקיים זיין.

ר' עזריאל.

גיי אָפּ און שטעל זיך רעכטס.

סנדר.

רבי! איך האָב זיך דערמאַנט... ניסן רבקהס מוז מיך אַרויסרופן
צו אַ דין-תורה וועגן אַ תקיעת כף, וואָס איז געווען צווישן אונז...
נאָר איך בין אין דעם ניט שולדיג...

ר' עזריאל.

דאָס וועסטו דערציילן שפּעטער, אַז דער בעל תביעה העט אַרויס-
זאָגן זיינע תביעות. פאַרלד וועט זיך באַווייזן צווישן אונז
אַ מענטש פון דער אמת'ער וועלט, כדי מיר זאלן אים משפטן
מיט אַ מענטשן פון אונזער עולם הדמיון. פּויען. אַזאַ דין-תורה באַ-
ווייזט, אַז די דינים פון דער הייליגער תורה הערשן איבער אַלע
וועלטן און איבער אַלע באַשעפענישן און זיינען אַ חוב אי פאַר
לעבעדיגע אי פאַר טויט. פּויען. אַזאַ דין-תורה איז זעער האַרב
און פּורטבאַר. אויף איר ווערט געקוקט פון אַלע היכלות. און ווען
דער בית-דין זאַל חס ושלום אויף אַ האַר אָפּטרעטן פון דין,
ווערט אַ רעש אין בית-דין של מעלה. דערפאַר דאַרף מען צו
אַזאַ משפט צוטרעטן מיט אימה און פחד... אימה... און פחד... קוקט
זיך אומרויג ארום, שטעלט זיך אָפּ מיטן בליק ארויס פאַרהאַנג און ווערט
אנטשויבן. אַ שרעקנדיגע שטימע.

1. טער דיין.

צום צווייטן. שטיל, דערשרעקן.

דוכט זיך, ער איז דאָ...

2. טער דיין.

אינעם זעלבן טאָן.

ער איז, דוכט זיך, דאָ...

ר' שמשון.

ער איז דאָ...

ר' עזריאל.

מת טהור, ניסן בן רבקה, דער בית-דין צדק איז גוור אויף דיר,

3. טער דיין

3. טער דיין

סוק'מאן?

דו זאלסט ניט ארויסטרעטן פון דעם רבקה פון דער מחיצה, וואָס
עס איז פאר דיר געמאכט. פרייע. מת טהור, ניסן בן רבקה. דער
בית-דין צדק באפעלט, דו זאלסט זאָגן, וואָס פאר אַ טענות ותביעות
דו האָסט צו סנדר בן העניע? שרעקדיגע פרייע. אלע הערן זיך צו די
פארשטיינערט.

~~סערה דנין.~~
ה' פרייע.

- דוכט זיך, ער ענטפערט...
- 2. סער דיין.
דוכט זיך, ער ענטפערט...
- 1. סער דיין.
איך הער א קול, נאָר קיין ווערטער הער איך ניט.
- 2. סער דיין.
איך הער ווערטער, נאָר קיין קול הער איך ניט...
- ר' שמשון.
צו סנדרין.

סנדר בן העניע! דער מת טהור ניסן בן רבקה טענהט און זאָגט,
אז אין דער יוגנט זייט איר געווען חברים אין איין ישיבה און
איערע נשמות האָבן זיך פארקניפט דורכאנאנדער אין אַ געטרייער
פריינדשאַפט, איר האָט ביידע אין איין וואָך חתונה געהאַט. נאָך-
דעם אז איר האָט זיך געטראַפן אויף ימים נוראים ביים רבין,
האָט איר אָפגעמאַכט מיט אַ תקיעת-כף, אז אויב איערע חייבער
וועלן פארנומען הערן אין טראָגן און וועלן געבאָרן איינע
אַ יינגל, די אנדערע אַ מיידל, וועט איר זיך מתחתן זיין.

סנדר.
מיט אַ ציטערנדיגן קול.
יא, דאָס איז אזוי געווען.
ר' שמשון.

דער מת טהור ניסן בן רבקה דערציילט הייסער, אז אינגליכן איז
ער אָפגעפאָרן אין מרחקים, דאָרטן האָט זיין חייב געבאָרן אַ זון
אין דער וועלביגער צייט וואָס דיין חייב האָט געבאָרן אַ טאָכטער.

באלד נאָך דעם איז ער אליין נפטר געוואָרן. קליינע פרייע. אין
דער אמת'ער וועלט האָט ער זיך דערוואוסט, אז זיין זון איז
געבענטשט מיט אַ הויכער נשמה און ער שטייגט פון איין מדרגה
אויף דער אנדערער. און זיין פאָטער-הארץ האָט זיך געפרייט און
געגרויסט. און ער האָט הייסער געזעהן, אז ווען זיין זון איז גע-
וואָרן עלטער, האָט ער זיך געלאָזן איבער דער וועלט און איז
געגאנגען פון אָרט צו אָרט, פון לאַנד צו לאַנד, פון שטאָט צו
שטאָט, וואָרום זיין נשמה האָט זיך געצויגן צו זיין באַשערטער.
און ער איז געקומען אין דער שטאָט, וואו די וואוינסט, און איז
אריין צו דיר אין הויז און געזעצט זיך ביי דיין טיש. און זיין
נשמה האָט זיך באהעפט אין דער נשמה פון דיין טאָכטער. נאָר
דו ביסט געווען רייך און ניסנים זון איז געווען אָרים. און דו
האָסט אָפגעקערט דיין בליק פון אים און ביסט געגאנגען זוכן
פאר דיין טאָכטער שדוכים פון הויכן יחוס און מיט פיל גדן.
קליינע פרייע. און ניסן האָט הייסער געזעהן, אז זיין זון פאלט אריין
אין יאוש. און איז אַוועק האַנדערן איבער דער וועלט און זוכן
נייע וועגן, און דעם פאָטערס נשמה האָט זיך דורכגעדרונגען מיט
אימרוה און טרויער. און די שוואַרצע מאַכט, דערזעהענדיג דעם
יאוש פון בחור, האָט אויסגעשפרייט פאר אים אירע נעצן און
האָט אים געפאנגען און צוגענומען פאר דער צייט פון דער
וועלט, און זיין נשמה האָט געבלאָנדזעט ביז זי איז אריין ווי
אַ דבוק אין גוף פון זיין באַשערטער. קליינע פרייע. ניסן בן רבקה
זאָגט: מיט דעם זונס טויט איז ער געוואָרן אָפגעשניטן פון ביידע
וועלטן, געבליבן אָן אַ נאָמען און אָן אַ געדעכעניש, אָן אַ יורש
און אָן אַ קדיש. עס איז פארלאָשן געוואָרן אויף אייביג זיין
ליכט, און די קרוין פון זיין קאָפּ האָט זיך אַראָפגעקייקלט אין
אָפגרונט, און ער בעט דעם בית-דין צדק, ער זאָל משפטן סנדרן
על פי דין פון אונזער הייליגער תורה פאר די פאָרגיסונג פון
בלוט פון ניסנים זון און דעם זונס קינדער און קינדס קינדער עד
סוף כל הדורות. שרעקדיגע שטילקייט. סנדר כליפעט.

ר' עזריאל.

סנדר בן העניע. האָסט געהערט די טענות פונם מת טהור ניסן בן
רבקה? וואָס קענסטו אויף זיי ענטפערן?

אין קען נישט ערשט דעם פון דאך איך האָב פון קיין ווערטער
צו פארענטפערן זיך. נאָר איך בעט מיין אלטן חבר, ער זאל מיר
מוחל זיין מיין זינד, וואָרום נישט פון ביין ווילן בין איך עס באַ-
גאַנגען. באַלד נאָך אונזער תקיעת-כף איז ניסן אַוועקגעפאַרן און
איך האָב נישט געוואוסט, אויב זיין ווייב האָט געבאַרן אַ קינד אין
וואָס פאַר אַ קינד. נאָכדעם האָב איך זיך דערוואוסט, אַז ער איז
געשטאַרבן. מער קיין ידיעות האָב איך וועגן זיין געזינט נישט
געהאַט און האָב ביסלעכווייז פאַרגעסן וועגן דעם.

ר' עזריאל.

פאַרוואָס האָסטו זיך נישט נאָכגעפרעגט? נישט אויסגעפאַרשט דעם ענין?

סדר.

געוויינליך מאַכט דעם חתום צו דעם ערשטן שריט. האָב איך גע-
רעכנט, אַז אויב ביי ניסנ'ען וואָלט געבאַרן ווערן אַ זון, וואָלט
ער מיר מודיע געווען. פויזע.

ר' שמשון.

ניסן בן רבקה פרעגט, פאַר וואָס אַז זיין זון איז אַריין צו דיר
אין הויז און געוועזט זיך ביי דיין טיש, האָסטו אים קיין מאַל
נישט געפרעגט, ווער ער איז און פּונדוואַנגען ער שטאַמט?

סדר.

איך ווייס נישט... איך געדענק נישט... נאָר זיך מווער, אַז מיר האָט
שטענדיג געצויגן נעמען דעם בחור פאַר איין איידים דערפאַר
האָב איך ביי יעדן פאַרגעלייגטן שדוך געשטעלט אַוועלכע שווערע
תנאים, אַז די מחותנים זיינען אויף זיי נישט אַיינגעשטאַנען. אַזוי
אַזא אופן זיינען זיך דריי שדוכים פּונדוואַנגען געבאַנגען. נאָר די
ווייב, די קרובים זיינען צוגעשטאַנען... פויזע.

ר' שמשון.

ניסן בן רבקה זאָגט, אַז דו האָסט טיף אין האַרץ דערקענט זיין
זון און האָסט מורא געהאַט פרעגן, ווער ער איז. דו האָסט גע-
זוכט פאַר דיין טאַכטער אַ רייכן און אַ זאַסן לעבן און האָסט
איבער דעם אַראָפּגעשטויסן זיין זון אין אַפּגרונג. סדר וויינט שטיל
פאַרדעקנדיג דעם פנים. שווערע פויזע. עס גייט אריין מיכל און נישט אַ
ר' עזריאלן דעם שטעקן.

רעדט שטיל מיט ר' שמשון און די דינים. הייבט זיך אויף, נעמט דעם שטעקן
אין האנט.

דער בית-דין צדק האָט אויסגעהערט ביידע צדדים און טראָגט
ארויס אַזא פסק-דין: היות ווי עס איז נישט באַוואוסט, אויב ביין
תקיעת-כף צווישן ניסן בן רבקה און סנדר בן העניע, זיינען זיי-
רע ווייבער שוין געווען פאַרנומען אין טראָגן-און היות ווי לויט
אונזער הייליגער תורה האָט נישט קיין ממשות אַיין אַפּמאַך וועגן
אַ זאַך, וואָס איז נאָך נישט באַשאַפן געוואָרן, קענען מיר נישט באַ-
שטימען, אַז סנדר איז מחויב געווען מקים זיין דעם תקיעת-כף.
נאָר אזוי ווי אין די היכלים האָט מען אַנגענומען דעם תקיעת-כף
און מען האָט אַיינגעמלאַנגט ביי ניסן בן רבקה'ס זון אין האַרצן
די מחשבה, אַז סנדר בן העניעס טאַכטער איז זיין באַשערטע, און
אזוי ווי דורך סנדרס ווייטערדיגע אויפפירונג זיינען פאַרגעקומען
גרויסע אומגליקן פאַר ניסן בן רבקה און זיין זון, - איז דער
בית-דין צדק גוּזר, אַז סנדר זאל אַפּגעבן אַ העלפט פון זיין פאַר-
מעגן אַרימע-לייט. און זאל זיין גאַנצן לעבן שטעלן יאַרצייט און
זאָגן קדיש נאָך ניסן בן רבקה און נאָך זיין זון, ווי נאָך אייגענע
קינדער. פויזע. דער בית-דין צדק בעט דעם מת טהור ניסן בן
רבקה, ער זאל מוחל זיין סנדרן במחילה גמורה, און נאָך בעט
ער אים, ער זאל גוּזר זיין אויף זיין זון בגורת אָב, יענער זאל
פאַרלאָזן דעם גוף פון דער בתולה לאה בת חנה, כדי עס זאל נישט
פאַרדאַרט ווערן אַ צווייג פון פרוכטבאַרן בוים פון פּאַלק ישראל.
און דערפאַר וועט דער אַלמעכטיגער אַזויסווייזן זיין גרויס גאַזל
צו ניסן בן רבקה און צו זיין פאַרוואַנגלען זון.

אלע.

אָמן פויזע.

ר' עזריאל.

מת טהור ניסן בן רבקה. האָסט געהערט אונזער פסק-דין? נעמסטו
אים אָן? א שרעקנדיגע פויזע. סנדר בן העניע! האָסטו געהערט און-
זער פסק-דין? נעמסטו אים אָן?

סדר.

י. איך נעם אים אָן.

Handwritten notes at the top of page 73.

ר' עזריאל

מת סתול ניסן בן רבקה. די דין-תורה צווישן דיר מיט סנדר בן
העניע האָט זיך געענדיגט. איצט מוזטו זיך אומקערן אין דיין רוה
אַרין. און מיר זיינען מוה, און אין העג זאָלטו ניט שערבן
ניט קיין מענטשן און ניט קיין שום לעבן. באַשעפּעניש. פּויוע.
בונדלן דעם ארץפּונקטן די מחיצה און געבן וואַסער. מיכאל רופט
אריין צוויי מענטשן, האָט נעמען אראָפּ דעם פּארהאַנג. ר' עזריאל מאַכט
מיטן שטעקן א קיילעכדיגן ראַנד אויסן זעלבניגן ארט וואו פּריער, נאר פון
רעכטס אויף לינקס. מען סראַגט אריין א שיסל מיט א קענדל. אלע
וואַסן די הענט. סנדר זיינען די מחיצה געקומען?

~~עס האָט זיך נאָך ניט געהערט קיין רעש פון נענע אַנפּאַרן.~~

ר' עזריאל. ס'זענען זיך געווען אַרומן די פּויוע פּויוע.

שיק זי אַהינגען נאָך א רחמער, זיי זאָלן טרייבן די פּערד מיט
אַלע כחות. הייס צוגרייטן די חופּה מיט די כלי-זמרים. הייס אַג-
טאָן די כלה אין אירע חופּה-קליידער, זוי, אַז זיי נאָר דער
דיבוק וועט אַרויס, זאָל מען זי קענען פירן צו דער חופּה. האָט
עס וועט זיין געטאָן-וועט זיין אַפּגעטאָן! סנדר גייט אַרויס. ר' עזריאל
נקמט אראָפּ און ליינט צונויף דעם סליח און תּפּילין.

ר' שמשון.

סטיל צו די דיינים.

איר האָט פאַרשטאַנען, אַז דער מת האָט ניט מוחל געווען סנדרן?

1. טער און 2. טער דיינים.

סטיל, דערשטאָקן.

מיר האָבן פאַרשטאַנען.

ר' שמשון.

איר האָט פאַרשטאַנען, אַז דער מת האָט ניט אַנגענומען דעם
פּסק-דיין?

1. טער און 2. טער דיינים.

מיר האָבן פאַרשטאַנען.

ר' שמשון.

איר האָט געפילט, אַז אויף ר' עזריאלקעס ווערטער האָט ער ניט
געענטפּערט אָמן?

1. טער און 2. טער דיינים.

מיר האָבן געפילט.

ר' שמשון.

דאָס איז זעער אַ שלעכטער סימן

1. טער און 2. טער דיינים.

דאָס איז זעער אַ שלעכטער סימן

ר' שמשון.

זעהט ווי ר' עזריאל איז צורודערט. ביי אים ציטערן די הענט.

פּויוע. מיר האָבן אונזערס אַפּגעטאָן, קענען מיר גיין... די דיינים

גייען שטיל אומבאַמערקט אַרויס. ר' שמשון קלייבט זיך אויך אַרויסגיין.

ר' עזריאל.

ר. בלייבט דאָ ביי דעם דיבוק אַרומ, וועט איר מסדר

קדושין זיין. ר' שמשון גיט א זיפּן און מיט איין אראַפּגעלאַזענעם קאַפּ

זעצט ער זיך אן א זייט. א דריי-ענדיגע פּויוע רבונג של עולם פאַרבאַרגן

און וואונדערבאַר זיינען דיינע וועגן. אַבער די וועג, מיט וועלכער

איך גיי, איז דאָך באַלויכטן מיט דעם שיינ פון פּלאַם פון דיין

הייליגן ווילן. און איך וועל פון אים ניט אַפּטרעטן ניט רעכטס

ניט לינקס... הייבט אויף דעם קאַפּ. מיכאל, האָסטו אַלק צוגעגרייט?

מיכאל

יא, רבי.

ר' עזריאל.

הייט אַריינפירן די בתולה. סנדר און פּראַדע פירן אריין לאה'ן אין

א הייסער חופּה-קלייד מיט א שחאַרצן מאַנטל אויף די פלייצעס. זעצן זי אויס

סאַפּע, ר' שמשון זעצט זיך לעבן ר' עזריאלן. דבוק! אינם נאָמען פון

דעם מרא דאתרא, וואָס זיצט דאָ, אינם נאָמען פון אַ הייליגער

עדה יידן, אינם נאָמען פון דעם גרויסן סנהדרין פון ירושלים בין

איך, עזריאל בן הדס, דעם לעצטן מאָל גוזר אויף דיר, זאָלט

פאַרלאָזן דעם גוף פון דער בתולה, לאה בת חנה!

לאה (דבוק).

אנטשיידן.

איך וועל ניט ארויסגיין!

ר' עזריאל.

~~פיהל רוף אריין מענטשן און ברענג קיטלען און שווארץ און שווארצע ליכט. מיכאל גייט ארויס און קערט זיך אים מיט פופצעה יאָרען, צווישן זיי - דער משולח. זיי טראגן אריין קיטלען, שופרות און ליכט. בעמט ארויס די ספרים! מיטל נעמט ארויס זיבן ספרי תורות, צוטיילט זיבן מענטשן. גיט פאנאנדער זיבן שופרות. הארטנעקיגער רוח! אזוי ווי דו ביסט זיך גיט מכניע אונזער באפעל - גיב איך דין איבער אין רשות פון די העכערע רוחות, זיי זאלן דין ארויסציען איבערגוואלד. בלאַזט תקיעה. מען בלאזט תקיעה.~~

לאה (דבוק).

גיט זיך א ריס פון ארט, הארפט זיך, שרייט.

לאַזט מיר! ציט מיך ניט! איך וויל ניט! איך קען ניט ארויסגיין!

ר' עזריאל.

~~אזוי ווי די העכערע רוחות קענען דין, גיט גובר זיין גיב איך דין איבער אין רשות פון די מיטעלע רוחות, די גיט גוטע גיט שפעכטע, זיי זאלן דין מיט זייער אכזרית ארויסציען. בלאַזט שברים. מען בלאזט שברים.~~

שברים

לאה (דבוק).

מיט אפגעשלאפטע כחות.

ווי איז מיר! אלע כחות פון דער וועלט זיינען אויפגעשטאנען אײַנקעגן מיר. ~~די שרעקליכסטע רוחות, וואָס ווייסן גיט קיין רחמנות; אײַנקעגן מיר שטייען גדולים און צדיקים און צווישן זיי מיין פאָטערס נשמה און זיינען גוזר אויף מיר, איך זאל ארויס-גיין. און כל זמן איך מיר וועט בלייבן כאָטש איין פונק כח, וועל איך זיך ראַנגלען און גיט ארויסגיין.~~

ר' עזריאל.

פאר זיך.

גיט אנדערש אז אימצער א מעכטיגער העלפט אים! פויזע. מיכאל זאל מען אריינשטעלן די ספרים אין אַרון קודש (מען שטעלט

אריין. פארהענג דעם אַרון קודש מיט א שווארצן פרוכת. מיכאל פארהענגט. צינד אָן די שווארצע ליכט. מען צינדט אָן. זאלן אלע אָנ-טאָן הייסע קיטלען. אלע און אויך ר' עזריאל און ר' שמשון טוען אָן הייסע קיטלען: ר' עזריאל שטעלט זיך, הייבט אויף די האנט. הויך און שרעקנדיג. שטיי אויף, גאַט און זאלן זיך צושפרייטן און אנטלויפן דיינע פיינט פון פאר דיר. ווי עס צושפרייט זיך רויך, זאלן זיי זיך צושפרייטן... זינדיגער און הידערשפעניגער רוח! מיט דעם כח פון אלמעכטיגן גאַט און מיטן רשות פון דער הייליגער תורה צו-רייס איך, עזריאל בן הדס, אלע פעדים, וואָס פארקניפן דין מיט דער לעבעדיגער וועלט און מיט דעם גוף און נשמה פון דער בתולה לאה בת חנה...

לאה (דבוק).

שרייט אויס.

ווי איז מיר!

ר' עזריאל.

און איך בין דין טחרים פון כלל ישראל! תרועה!!!

דער משולח.

דער לעצטער פונק האָט זיך צונויפגעגאַסן מיטן פלאַם.

לאה (דבוק).

אָן כחות.

איך קען זיך מער גיט ראַנגלען... מען הייבט אָן בלאַזן תרועה

ר' עזריאל.

שטעלט געשחינט אָפּ די שופרות, צו לאה'ן.

גיסטו זיך אונטער?

לאה (דבוק).

מיט א טויטן קול.

איך גיב זיך אונטער...

ר' עזריאל.

זאָגסטו צו מיטן גוטן ווילן פארלאָזן דעם גוף פון דער בתולה לאה בת חנה און מער זיך אין אים גיט אומקערן?

לאה (דבוק).

ווי פריער.

איך זאג צו.

ר' עזריאל.

מיט דעם זעלבניגן כח און רשות מיט וועלכע איך האב דיך
מחרים געווען, נעם איך אראפ פון דיר דעם חרם. ~~ווי מיר זאלן לעש~~
אויס די ליכט און נעמט אראפ דעם שווארצן פרוכת. מיכאל טוט
עס. באהאלט די שופרות. מיכאל קלייבט זיי צונויף. און זאלן די ארייני-
גערופענע מענטשן אראפנעמען די קיטלען און ארויסגיין. די פערצעהן
מענטשן טוען אויס די קיטלען און גייען ארויס צוזאמען מיט דעם משולח און
מיכאל'ן. ר' עזריאל הייבט אויף די הענט אין דער הויך. רבונו של עולם!
גאט פון רחמים און לייטזעליגקייט! קוק אן אויף דעם גרויסן צער
פון דער פארוואגלטער און געפלאגטער נשמה, וואס איז איבער
פרעמדע זינד און טעותן געשטרויכלט געווארן. קער אפ דיין בליק
פון אירע חטאים און זאלן ווי א דעמפונג ארויפגיין צו דיר אירע
פריערדיגע גוטע מעשים, איר גרויסער צער און דער זכות פון
אירע אבות. רבונו של עולם, רויס אפ פון איר וועג אלע מלאכי-
חבלה און גרייט איר צו איין אייביגע רוה אין דיינע פאלעצן. אמן!

אלע.

אמן!

לאה (דבוק).

ניט א שטארקן ציטער.

זאגט נאך מיר קדיש. ~~די באשטימטע צייט ניט אונס!~~

ר' עזריאל.

סנדר! זאג דעם ערשטן קדיש.

סנדר.

יתגדל ויתקדש שמייה רבא. בעלמא די ברא כרעותיה... דער זינגער
שלאגט 12.

לאה (דבוק).

שפרינגט אויף פון שרעק.

א-איי!!! פאלט אויפן סאפע ווי אין אוממאכט.

ר' עזריאל.

~~פירט די מלאכה דער וויפיל עס לויפט אריין מיכאל.~~

מיכאל.

זעער צורודערט.

נאך-וואס אומגעקערט זיך דער לעצטער רייטער. ער זאגט, ביי די
מחותנים האט זיך צובראכן א ראד און זיי גייען צופוס. נאך זיי
זיינען שוין נאָהענט, אויפן בערגל, מען זעהט זיי פונדאנען!

ר' עזריאל.

שטארק איבערראשט.

וואס עס האט געוואלט זיין. ~~ווי מיר זאלן לעש~~ די אלטע
בלייבן דא מיט דער כלה און מיר אלע וועלן גיין מקבל פנים
זיין דעם חתן. מאכט ארום לאהין מיטן שטעקן א ראנד פון לינקס אויף
רעכטס. נעמט אראפ דעם קיטל, הענגט אים אויף לעבן טיר און גייט ארויס
מיטן שטעקן אין האנט, נאך אים סנדר און מיכאל. לאנגע פרויע.

לאה.

וואכט אויף. מיט זעער א שוואכן קול.

ווער איז דא מיט מיר? דאס זייט איר, ~~פארוואס זיינען מיר~~
איז שווער. העלפט מיר... פארוואס מיר...

פראדע.

בלעט זיי.

זאל דיר ניט זיין שווער, טאכטערל. שווער זאל זיין דעם טאטער,
דעם שווארצן קאטער, און דיר אויפן הערצעלע זאל זיין גרינג
ווי א פוכעלע, ווי א הויכעלע, ווי א ווייסע שנייעלע, הייליגע
מלאכים לעך זאלן דיך ארומפאכן מיט זייערע פליגעלעך. עס הערט
זיך א כלי-זמר-שפיל, ווי מ'פירט צו דער חופה.

לאה.

פארציטערט, כאפט פראדען פארן האנט.

איר הערט? דאס גייט מען טאנצן ארום הייליגן קבריל, משמח זיין
די טויטע חתן-כלהו

פראדע.

ציטער ניט, טאכטערל, האב קיין מורא ניט. ארום דיר שטייט
א גרויסע וואך, א מעכטיגע וואך. יעכציג גבורים מיט בלויע

דעגנס באשיצן דיך פון א בייזער באגעגעניש, די הייליגע אבות
און די הייליגע אמהות באשיצן דיך פון א בייז אויג. גייט ביסלעכ-
דיג אריבער אין א סקאנדינאדיגן בעזאנג.

באלד וועט מען דיך פירן צו דער חופה
אין א גוטער שעה, אין א מזלידיגער שעה...
דיין מאמע די צדקניות גייט זיך פון גן-עדן ארויס,
פון גן-עדן ארויס,
אין גאלד און אין זילבער אויסגעצירט.
גייען איר צוויי מלאכים לעך איינקעגן אויס,
איינקעגן אויס.

נעמען זי זי פאר די הענט,
איינער רעכטס און איינער לינקס:
„חנה'לע דו מיין, חנה'לע דו פיין,
וואָס האָסטו זיך אויסגעצירט אין גאלד און זילבער און שייך?"
ענטפערט זיי חנה'לע אזוי און אזוי:
„ווי זאל איך זיך ניט אויסצירן? דער יום-טוב איז מיר גרויס!
מיין איינציגע טאכטער, מיין ליכטיגע קריין,
טוט צו דער חופה מיט מול גיין."
— „חנה'לע דו מיין, חנה'לע דו פיין!
פארוואָס איז אויף דיין פנים לייך און פייך?"
ענטפערט זיי חנה'לע אזוי און אזוי:
ווי זאל איך ניט טרויערן? דער יום-טוב איז מיר וויי!
מיין טאכטער צו דער חופה פירן פרעמדע לייט,
און איך מוז זיך שטיין אין טרויער אָן א זייט...
פירט מען די כלה צו דער חופה באלד,
גייען איר איינקעגן יונג און אלט.
קומט אליהו הנביא און נעמט דעם גרויסן בעכער אין האנט...
מאכט ער א ברכה אויפן גאנצן לאַנד...

אַמן וְאַמֵן... ווערן

לאה

מיט נעשלאסענע אויגן. לאזט ארויס א שווערן זיפן. עפעס זי שייך
ווער זיפצעט דאָ אזוי שווער.

חננים קול.

איך.

לאה.

איך הער דיין קול, נאָר איך זעה דיך ניט.

חננים קול.

דו ביסט אָפגעצוימט פון מיר מיט א פאַרשוואַרענעם ראַנד...

לאה.

דיין קול איז מיר זיס ווי דער געוויין פון א פידל אין א שטילער
נאכט... זאָג מיר ווער ביסטו?

חננים קול.

איך האָב פאַרגעסן... נאָר דורך דיין געדאַנקען קען איך גע-
דענקען זיך...

לאה.

איך דערמאָן זיך... מיין האַרץ האָט זיך געצויגן צו א ליכטיגן
שטערן... איך האָב אין שטילע נעכט פאַרגאַסן זיסע טרערן און
האַב אין חלום געזעהן שטענדיג א געשטאַלט... ביסטו דאָס געווען?

חננים קול.

איך...

לאה.

איך דערמאָן זיך... ביי דיר זיינען געווען הייכע ווי פאַרחיינטע
האַר און טרויעריגע מילדע אויגן... ביי דיר זיינען געווען לאַנגע
און דינע פינגער... טאָג און נאַכט האָב איך געטראַכט נאָר וועגן
דיר... פרויע. טרויעריג. נאָר דו ביסט אַוועק פון מיר, און מיין ליכט
האַט זיך אויסגעלאָשן און מיין נשמה איז פאַרוועלקט געוואָרן.
און ווי אַ וויסטע אַלמנה בין איך געווען, אַז צו מיר האָט זיך
אַ פרעמדער מאַן דערנעהענט... נאַכדעם האָסטו זיך אומגעקערט
און אין מיין האַרצן האָט אויפגעבליט אַ לעבן פון טויט און
אַ פרייד פון טרויער... פאַרוואָס האָסטו מיך חידעך פאַרלאָזן?

חננים קול.

איך האָב צובראַכן אַלע צוימען, איך האָב איבערגעשטיגן איבערן
טויט, האָב פאַרשטערט אַלע געזעצן פון צייטן און דורות. איך

האָב זיך געראַנגלט מיט שטאַרקע, מיט מאַכטיגע, מיט אומבאַרמ-
האַרציגע, און אז ביי מיר האָט זיך אויסגעשעפט דער לעצטער
פונק כח האָב איך פאַרלאָזן דיין גוף, כדי אומקערן זיך צו
דיין נשמה.

לאה.
צארט.

קער זיך אום צו מיר, מיין חתן, מיין מאַן... איך וועל דיך
אַ טויטן טראַגן אין מיין האַרצן און אין די חלומות פון נאַכט
וועלן מיר צוזאַמען וויגן אונזערע ניט געבאַרענע קינדערלעך.
היינט, מיר וועלן זיי נייען העמדעלעך, מיר וועלן זיי זינגען לידע-
לעך, זינגט היינענדיג.

באַיו, באַיו, קינדערלעך,
אַן אַ היג אַן ווינדעלעך,
טויטע ניט געבאַרענע,
אַן אַ צייט פאַרלאָרענע...

פון דרויסן הערט זיך א חופה-מארש, האַט דערנעהענט זיך. לאה פארציטערט.
מען גייט מיך פירן צו דער חופה מיט אַ פרעמדן! קום צו מיר,
מיין חתן!

חננים קול.

דיין גוף האָב איך פאַרלאָזן און קום צו דיין נשמה. ער באהייזט
זיך אין וואנט אין הייסן.

לאה.
מיט פרייד.

דער ראַנדן-צוים צובראַכן! איך זעה דיך, חתן מיין! קום צו מיר!

חנן.
ווי א חידערהאל.

קום צו מיר!

לאה.
שטייט אויף מיט פרייד.

איך גיי צו דיר.

חנן.

ווי א חידערהאל.

איך גיי צו דיר.

קולות.

הינטערן סצענע.

פירט די כלה צו דער חופה! א חופה-מארש. לאה פארלאזט אויפן סאפע
דעם שוואַרצן מאנטל און אינגאנצן אין הייסן גייט זי אונטערן חופה-מארש צו
חנן'ען, שטעלט זיך אויף זיין ארט און ווי זי גיסט זיך צונויף מיט אים. עס
גייט אריין ה' עזריאל מיטן שטעקן אין האנט, נאך אים דער משולה. שטעלן
זיך אפ ביין טיר. אין טיר סנדר, פראדע, די איבערריגע.

לאה.

מיט א קול ווי פונדערווייטנס.

אַ גרויסע ליכט צוגיסט זיך רונד-אַרום... איך בין באַהעפט מיט
דיר אויף אייביג, מיין באַשערטער... צוזאַמען שוועבן מיר אַלץ
העכער, העכער, העכער... עס ווערט אלץ פינטערער.

ר' עזריאל.

אראפלאזנדיג דעם קאפ.

פאַרשפּעטיגט.

דער משולח.

ברוך דיין האמת. עס ווערט שטאַק-פינטער. פונדערווייטנס הערט זיך
שטיל-שטיל.

מחמת וואָס, מחמת וואָס
איז די נשמה
פון העכסטער הויך
אַראָפּ אין טיפסטן גרונט?
— דער פאלן טראַגט
דעם אויפקומען אין זיך...

(פארהאנג).

